

# लातूर सामाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

LATUR SAMACHAR

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

## स्थानिक निवडणुकांवर आता मंगळवारी सुनावणी

### सुप्रीम कोर्टाचे आरक्षणाची कमाल मर्यादा पाळण्याचे निर्देश

**मुंबई/प्रतिनिधी :** सर्वोच्च न्यायालयाने स्थानिक स्वराज्य संस्था निवडणुकांमधील ओबीसी आरक्षणाच्या मर्यादेसंबंधीची सुनावणी मंगळवारपर्यंत लांबणीवर टाकली आहे. त्यामुळे सध्याची नगरपंचायत व नगरपरिषदेची निवडणूक प्रक्रिया आहे तशीच सुरू राहणार आहे.

राज्यातील स्थानिक स्वराज्य संस्थांच्या निवडणुकीमध्ये ओबीसी आरक्षणाच्या मर्यादेविषयी निर्माण झालेल्या गोंधळामुळे परिस्थिती अधिकच गंभीर बनली आहे. ओबीसीसाठी २७ टक्के आरक्षण लागू करण्याच्या सरकारच्या निर्णयामुळे अनेक शहरांत आरक्षणाची ५० टक्क्यांची कमाल मर्यादा ओलांडली गेल्याचा आरोप करण्यात आला आहे. या प्रकरणी गत सोमवारी झालेल्या सुनावणीत सुप्रीम कोर्टाने राज्य सरकारला कोणत्याही स्थितीत आरक्षणाची कमाल मर्यादा पाळण्याचे निर्देश दिले होते. तसेच सध्याची निवडणूक प्रक्रिया रोखण्याचाही इशारा दिला होता. यामुळे नगरपंचायत व नगरपरिषदेच्या येत्या २ डिसेंबर रोजी होणाऱ्या निवडणुकीवर अनिश्चिततेचे सावट पसरले होते. पण आज कोर्टाने यासंबंधीची सुनावणी मंगळवारपर्यंत लांबणीवर टाकल्याने ही निवडणूक प्रक्रिया तूर्त जैसै थै सुरू राहणार असल्याचे स्पष्ट झाले आहे.

**बुधवारी काय झाले सुप्रीम कोर्टात ?**

बुधवारच्या सुनावणीत कोर्टाने राज्य निवडणूक आयोगाच्या वकिलांना जिल्हा परिषद व महापालिकेच्या निवडणुकीसंदर्भात नोटिफिकेशन काढण्यासाठी काही काळ



थांबण्याची विनंती केली. त्यामुळे या प्रकरणी पुढील सुनावणीपर्यंत म्हणजे येत्या मंगळवारपर्यंत हे नोटिफिकेशन निघणार नाही हे स्पष्ट झाले आहे.

या प्रकरणी वकिलांनी दिलेल्या माहितीनुसार, काही लोकल बाँडीजचे नोटिफिकेशन अद्याप जाहीर झाले नाही. त्यामुळे कोर्टाने राज्य निवडणूक आयोगाच्या वकिलांना नोटिफिकेशन काढण्यासाठी थांबण्याची विनंती केली. त्यानुसार, निवडणुकीची सध्याची प्रक्रिया आहे तशीच सुरू राहील, पण त्याचे निकाल जाहीर होणार नाहीत. या निवडणुकांना कोणतीही स्थगिती नाही. पण ज्या नवीन निवडणुका जाहीर व्हायच्या आहेत, त्यावर मात्र निवडणुकीचे नोटिफिकेशन मंगळवारपर्यंत जाहीर होणार नाही. आजच्या सुनावणीत जिल्हा परिषदेच्या निवडणुकांचा उल्लेख झाला नाही. पण महापालिका निवडणुकीचे नोटिफिकेशन आले नसल्याचे सांगण्यात आले. याचा अर्थ असा होतो की, यापुढे जिल्हा परिषदेचे नोटिफिकेशनही मंगळवारपर्यंत जाहीर होणार नाही, असे ते म्हणाले.

**याचिकाकर्त्याने आरक्षणावर**

**काय घेतले होते आक्षेप ?**

या प्रकरणी यापूर्वी झालेल्या सुनावणीत याचिकाकर्त्याने मराठवाड्यातील अनेक पालिकांमध्ये २७ टक्के ओबीसी आरक्षण लागू केल्यानंतर आरक्षणाचा टक्का वाढल्याची बाब न्यायालयाच्या निदर्शनास आणून दिली होती. विकास गवळी यांनी दाखल केलेल्या या याचिकेवर न्यायमूर्ती सूर्यकांत आणि न्यायमूर्ती जॉयमला बागची यांच्या खंडपीठाने सोमवारच्या सुनावणीत संताप व्यक्त केला होता. त्यात कोर्ट म्हणाले होते की, त्यांच्या पूर्वीच्या आदेशातच म्हटले होते की, बाँडिया आयोगाच्या आधी जी परिस्थिती होती, त्यानुसारच निवडणूक घ्याव्यात. म्हणजेच, ओबीसी आरक्षण नसतानाचा आराखडा वापरला पाहिजे. परंतु सरकारने या आदेशाचा सोयीचा अर्थ काढून आरक्षण वाढवले, अशी कठोर टिप्पणी न्यायालयाने केली.

या सुनावणीत अनेक मुद्द्यांवर तीव्र चर्चा झाली. राज्याचे महाधिवक्ता तुषार मेहता यांनी न्यायालयाला सांगितले की, निवडणूक प्रक्रिया सुरू झाली आहे आणि काही मुदती वाढवता येणार नाहीत. मात्र, न्यायालयाने त्यांच्या या कारणांवर समाधान व्यक्त केले नाही. न्यायमूर्ती सूर्यकांत यांनी स्पष्ट शब्दांत म्हटले, आमचा आदेश अगदी सरळ होता, पण तुमच्या अधिकाऱ्यांनी गोंधळ केला आहे. ५० टक्क्यांच्या वर आरक्षण गेलं तर निवडणूक प्रक्रियाच आम्ही रोखू शकतो. न्यायमूर्ती जॉयमला बागची यांनीही घटनेतील आरक्षण मर्यादेचा उल्लेख करून सरकारला खबरदारीचा

इशारा दिला. राज्य सरकारने अधिक वेळ मागितल्यानंतर न्यायालयाने आज पुढील सुनावणी ठेवली असून त्यानंतर निवडणुकीचे भविष्य ठरणार आहे.

**१९ ते २१ नोव्हेंबरदरम्यान**

**अर्ज मागे घेण्याची संधी**

दरम्यान, राज्यातील २४६ नगरपरिषद आणि ४२ नगरपंचायतींसाठी निवडणुकीची प्रक्रिया सुरू झाली आहे. उमेदवारी अर्ज दाखल करण्याची मुदत काल संपली असून आजपासून अर्जांची छाननी सुरू झाली आहे. वैध उमेदवारांची यादी जाहीर झाल्यानंतर १९ ते २१ नोव्हेंबरदरम्यान अर्ज मागे घेण्याची संधी उमेदवारांना मिळणार आहे. २६ नोव्हेंबर रोजी चिन्हांकृत उमेदवारांची अंतिम यादी जाहीर होईल. २ डिसेंबरला मतदान घेण्यात येणार असून ३ डिसेंबरला निकाल जाहीर होतील. मात्र सर्वोच्च न्यायालयाच्या इशान्यामुळे हा संपूर्ण कार्यक्रम प्रश्नचिन्हाखाली आला आहे.

**न्यायालयाच्या पुढील आदेशाची प्रतीक्षा**

सध्या न्यायालयीन सुनावणीचे पुढील टप्पे निर्णायक ठरणार आहेत. न्यायालयाने आरक्षण मर्यादा पाळण्याचे आदेश पुन्हा कडकपणे स्पष्ट केले आहेत. त्यामुळे सरकार आता कोणता निर्णय घेते, बाँडिया आयोगाचा अहवाल कसा मांडते आणि न्यायालयाची प्रतिक्रिया काय असते, यावरच स्थानिक स्वराज्य संस्था निवडणुका वेळेवर होतील की थांबवण्यात येतील, हे अवलंबून आहे. सर्वसामान्य नागरिक, उमेदवार आणि राजकीय पक्ष आता सर्वोच्च न्यायालयाच्या पुढील आदेशाची प्रतीक्षा करत आहेत.

## मोस्ट वॉन्टेड अनमोल बिश्रोईला भारतात आणले जाणार

**मुंबई/प्रतिनिधी :** आंतरराष्ट्रीय गँगस्टर अनमोल बिश्रोईला भारतात आणले जात आहे. भारतात दाखल होताच त्याला अनेक राज्यांच्या पोलिसांच्या ताब्यात द्यावे लागणार आहे. भारतात पोहोचताच अनमोल बिश्रोईला एका लांब कायदेशीर प्रक्रियेतून जावे लागेल. सर्वात आधी एनआयए त्याची कस्टडी घेईल, कारण अनमोलवर या एजन्सीने १० लाख रुपयांचे इनाम जाहीर केले होते आणि तो 'संघटित गुन्हेगारी सिंडिकेट' प्रकरणात वॉन्टेड आहे. एनआयएची कस्टडी संपल्यावर हे प्रकरण दिल्ली पोलीस क्राइम ब्रांचकडे जाईल.

२०२३ मध्ये दिल्लीच्या सनलाईट कॉलनीमध्ये एका व्यावसायिकाकडून कोट्यवधी रुपयांची वसुली करण्यासाठी अनमोलने स्वतः धमकीचा फोन केला होता आणि त्याच्या घराबाहेर गोळीबारही केला होता. हे प्रकरण आरके पुरम युनिटने नोंदवले होते. त्यानंतर, दिल्ली पोलीस स्पेशल सेल देखील अनमोलला आपल्या ताब्यात घेईल.

**मुंबई, पंजाब आणि राजस्थान पोलीस करणार चौकशी**

दिल्ली पोलिसांव्यतिरिक्त, देशातील इतर प्रमुख राज्यांचे पोलीसही अनमोलला ताब्यात घेण्यासाठी तयार आहेत. मुंबईतील बाबा सिद्दीकी हत्याकांड प्रकरणात अनमोलला आपल्याकडे घेऊन जाईल. संपूर्ण नियोजन, शूटर्स आणि शस्त्रास्त्रांची व्यवस्था अनमोलनेच केली होती, असे



आरोपपत्रात स्पष्टपणे नमूद केले आहे. सिद्धू मूसेवाला हत्याकांडात पंजाब पोलीस अनमोलला आपल्या राज्यात घेऊन जतील. राजस्थान पोलिसांच्या एफआयआरमध्येही अनमोलचे नाव आहे आणि तेथे त्याच्यावर १ लाख रुपयांचे इनाम होते. अनमोलवर एकूण २० हून अधिक गुन्हे नोंद आहेत.

**कोण आहे अनमोल बिश्रोई ?**

अनमोल बिश्रोई उर्फ भानू, हा देशातील कुख्यात गँगस्टर लॉरेन्स बिश्रोईचा धाकटा भाऊ आहे. त्याला लॉरेन्स बिश्रोईचा उजवा हात आणि गुन्हेगारी सिंडिकेटचा खरा वारसदार मानले जाते. २०१६ मध्ये, लॉरेन्सने अनमोलला शिक्षणासाठी जोधपूरला पाठवले, परंतु तिथेही अनमोलवर मारामारी आणि अवैध शस्त्रे बाळगल्याप्रकरणी तीन गुन्हे दाखल झाले.

२०१६-१७ दरम्यान, राजस्थान, पंजाब आणि हरियाणातील अनेक मोठ्या व्यावसायिकांकडून खंडणी उकळण्याचे काम लॉरेन्सच्या टोळीकडून सुरू होते. याच काळात अनमोलही आपल्या भावासोबत या गुन्ह्यांमध्ये सामील होऊ लागला.

## लातूर शहरात दामीनी पथकाच्या तात्काळ मदतीमुळे मुलीवरील अतिप्रसंग टळला

**लातूर/प्रतिनिधी :** लातूर

शहरात दामीनी पथकाच्या तात्काळ मदतीमुळे मुलीवरील अतिप्रसंग टळला याबाबत अधिक माहिती अशी की, दि.१८/११/२०२५ रोजी दामीनी पथक शहरात पेट्रोलिंग करीत असताना एका सतर्क नागरीकाने फोन करून एक कॉलेजची मुलगी रडत असून एक मुलगा तिला चाकुने हात कापतो व तुझे नाव घेतो असे म्हणत त्या मुलाने मुलीला एका हॉटेलमध्ये नेले असल्याची माहिती दिली.

घटनेचे गांभीर्य ओळखून माहिती प्राप्त होताच ७ ते ८ मिनीटांमध्ये दामीनी पथकाने सदर ठिकाणी जावून पिडीत मुलगी व आरोपी मुलास ताब्यात घेऊन पोस्टे शिवाजी नगर येथे हजर केले. पिडीतेकडे घटनेच्या अनुशंगाने विचारपुस केली असता तिने सांगितले की, विशाल वाळासाहेब केकान, रा. केकानबाडी, ता. केजूर, जि.बीड हा पिडीतेस व्हॉट्सअप व फोनद्वारे कॉल व मैसेज करून त्रास देत असून आजही त्याने माझा जीव देतो



असे म्हणुन इमोशनल ब्लॉकमेल करून अक्षय स्वामींगुल जवळ, अंबाजोगाई रोडवर बोलावून घेवून माझे तुझ्यावर प्रेम आहे, मी रूम बुक केली आहे असे म्हणुन तिच्या हाताला धरून तु माझे सोबत चल नाही तर मी हात कापतो

व तुझे नाव घेतो असे म्हणुन शिवीगाळ करून धमकी देवून तीस हॉटेलमध्ये घेवून जात होता असे सांगितले. यावरून पिडीतेचा विस्तर जबाब नोंदवून संबंधिता विरुद्ध पोस्टे शिवाजी नगर येथे गुनं. ४४५/२०२६ कलम ७४,७५,७८

(२),७९,३५२,३५१ (२) बीएनएस अन्वये गुन्हा दाखल केला असून पुढील तपास सपोनि सुप्रिया केंद्र या करीत आहेत. रस्त्यावर थांबलेल्या वाटसरूने प्रसंगाचे गांभीर्य ओळखून दामीनी पथकास कॉल करून माहिती दिल्याने पुढील अनर्थ टळला असून याद्वारे लातूर शहरातील नागरिकाना, मुली व महिलांना आवाहन करण्यात येते की, रोडरोमीयो, टवाळखोर यांचेकडून त्रास होत असल्यास त्यांनी दामीनी पथकाकडील मोबाईल नंबर ८८३०११५४०९ वर संपर्क करावा. तक्रार देण्याऱ्याची ओळख गोपनीय ठेवण्यात येईना.

सदरची कारवाई श्री. अमोल तांबे, पोलीस अधिक्षक, लातूर व श्री. मंगेश चव्हाण, अपर पोलीस अधिक्षक, लातूर यांचे मार्गदर्शनाखाली श्री. समीरसिंह साळवे, उपविभागीय पोलीस अधिकारी, लातूर शहर व पोनि/अभिषेक शिंदे, दामीनी पथकातील पोलीस अंमलदार प्रशांत नागरगोजे, भाग्यश्री झोडपे, पळ्खी चिलगार यांनी केली आहे.



**लातूर/प्रतिनिधी :** भारत सरकार सामाजिक न्याय व अधिकारिता मंत्रालय विभाग, नवी दिल्ली यांनी मादक पदार्थांच्या गैरवापराचा प्रतिबंध करण्यासाठी आणि भारताला अंमली पदार्थ मुक्त बनविण्याच्या दृष्टिकोनातून नशामुक्त भारत अभियानाची २०२० साली सुरुवात झाली.

या अभियानाला ०५ वर्षे झाल्याने पाचव्या वर्षांपासून दिनांमिमत लातूर जिल्ह्यात विविध शाळा, महाविद्यालयात जनजागृती करण्यात आली. या अंतर्गत मंगळवारी सामुहिक शपथही घेण्यात आली.

समाज कल्याण विभागाच्या अंतर्गत शासकीय वसतीगृहे, अनुसूचित जाती आश्रमशाळा, अनुदानित वसतीगृहे, दिव्यांगांच्या विशेष शाळा, शासकीय निवासी शाळा तसेच जिल्हा परिषद

शाळा येथे जनजागृती रॅली, सामुहिक शपथ, निबंध स्पर्धा, व्याख्यान, चित्रकला, रांगोळी स्पर्धा घेण्यात आली. यात दिव्यांग शाळा, अनु. जाती आश्रमशाळा, अनुदानित वसतीगृहे, शासकीय वसतीगृहे, शासकीय निवासी शाळा व जि.प. शाळातील जवळपास ९००० विद्यार्थी व कर्मचारी यांनी सहभाग नोंदविला.

जिल्हाधिकारी वर्षा ठाकूर-घुगे व जि.प.चे मुख्य कार्यकारी अधिकारी राहुल कुमार मीना यांनी केंद्र शासनाने स्थापित केलेल्या वेबसाईट व <https://nmba.dosje.gov.in/content/take-a-pledge> या लिंकवर जास्तीत जास्त नागरिकांनी ई-शपथ घेवून सहभाग नोंदवण्याचे आवाहनही वर्षांपासून दिनांमिमत करण्यात आले आहे.

## अल्पवयीन मुलीला त्रास देणाऱ्या व विनयभंग करणाऱ्यास तात्काळ अटक

**२० तासांत तपास पूर्ण करून न्यायालयात दोषारोपपत्र दाखल. पोलिसांची अत्यंत वेगवान कारवाई**



**कुजबुज**

-डॉ. संजय जमदाडे

**आरक्षणा मर्यादा**

**ओलांडली तर**

**निवडणुका रोखणार -**

**सुप्रीम कोर्ट**



**चिमटा**

**दयाचा**

**लातूर शहरात व प्रशासकीय**

**इमारत परिसरात बेशिस्त**

**पार्किंगमुळे त्रास सहन**

**करावा लागत आहे !**

**शिस्तीसाठी कडक**

**कारवाईची गरज आहे !!**

करण्यात आला.

पोलीस स्टेशन गांधी चौक येथे गुन्हा क्रमांक ५३६/२०२५ कलम ७४, ७८, ३३३, ३५१(२)(३) - भारतीय न्याय संहिता (BNS) सह कलम ८, १२ - बाल लैंगिक अत्याचार प्रतिबंधक कायदा (POCSO Act)अन्वये गुन्हा नोंदविण्यात आला.

गुन्हा नोंद होताच पोलीस अधीक्षक, अमोल तांबे यांनी घटनेचा आढावा घेऊन त्वरित कारवाईचे निर्देश दिले. त्या अनुषंगाने अपर पोलीस अधीक्षक, मंगेश चव्हाण उपविभागीय पोलीस अधिकारी, समीरसिंह साळवे यांचे मार्गदर्शनात गांधी चौक पोलीस ठाण्याचे प्रभारी अधिकारी पोलीस निरीक्षक सुनील रेजितवाड यांनी तातडीने दोन स्वतंत्र शोधपथके तयार केली.त्या पथकांनी आरोपीचे रहिवास व हालचालीची गुप्त माहिती गोळा केली, संभाव्य ठिकाणांची पाहणी करून इसराईल कलमी पठाण यास स्थानिक पथकाने ताब्यात घेतले. ताब्यात घेऊन कायदेशीर अटक प्रक्रिया पूर्ण करण्यात आली.

तपास अधिकारी पोउपनि श्री गणेश चित्ते यांनी वरिष्ठांच्या मार्गदर्शनात तत्परतेने



तपास पूर्ण करून सदरील व्यक्ती विरुद्ध सबळ पुरावा संकलित करून आवश्यक कागदपत्रांसह मा. न्यायालयात आरोपपत्र सादर करण्यात आले. वरील सर्व प्रक्रिया अत्यंत बारकाईने पार पाडून केवळ २० तासांत तपास पूर्ण करण्यात आला. ही संवेदनशील व वेगवान कारवाई पोलीस

अधीक्षक श्री अमोल तांबे यांच्या सूचने व निर्देशावरून पथकामधील पोउपनि गणेश चित्ते, मपोउपनि श्रीमती पोवार, सफ़ी राजेंद्र टेकाळे, पोलीस अंमलदार प्रकाश भोसले, रविसन जाधव,राहुल दरोडे, सचिन चंद्रपाटले, योगेश चिंचोलीकर, रवि कागुले, सचिन जाधव, शिवानंद गिरबोने,

महिला पोलीस अंमलदार संध्या कांबळे, सुमन कोरे, लता बनसोडे, राखी गायकवाड यांनी केली आहे.

वरिष्ठांच्या मार्गदर्शनात पथकाने तत्परतेने एक संवेदनशील प्रकरणात विलंब न होता आरोपीविरुद्ध कडक कायदेशीर कारवाई करण्यात आली असून लातूर पोलिसांची संवेदी, जलद आणि कायदेशीर कामगिरी केली आहे.

**अल्पवयीन मुलीचे संरक्षण आणि न्यायप्रक्रियेतील पारदर्शकता**

गुन्हा नोंद होताच आरोपीची अटक करून बारकाईने तपास पूर्ण करून आरोपी विरुद्ध सबळ पुरावा हस्तगत करून गांधी चौक पोलीस ठाणे कडून अवघ्या २० तासांत आरोपपत्र मा. न्यायालयात दाखल करण्यात आले आहे.

सदरची कामगिरी लातूर पोलीस दलाच्या संवेदी आणि नागरिक-केंद्रित कार्यपद्धतीचे प्रतीक असून लातूर पोलीसांकडून नागरिकांना आवाहन करण्यात येते की,अल्पवयीन मुलीवरील अत्याचार, छेडछाड, त्रास किंवा सशयास्पद हालचालींची तात्काळ पोलीसांना माहिती द्यावी. असे आवाहन करण्यात आले आहे.

ओ३म् भूर्भुवः स्वः ।  
तत्सवितुर्वरेण्यं भर्गो देवस्य धीमहि ।  
धियो यो नः प्रचोदयात् ॥

# लातूर समाचार

**पंतप्रधानांचे सुचक व महत्त्वपूर्ण वक्तव्य**

भारत हा देश ज्ञानपीठ होते. ज्ञानाची खाण होती. भारतीय सनातन वैदिक वेदाचे भांडार होते. आजही हे शोध लावले जात आहेत ते वेदाभ्यासच्या जोरवर लावले जात आहेत. जगात सर्वाधिक भारतीय संस्कृती श्रेष्ठ आहे हे मानावाचे लागेल. बिहारमध्ये गया, काशी असे अनेक ज्ञानपीठ केंद्र होते ते नष्ट केले. मोशीलने गया येथील पाणी तापविण्यासाठी ज्ञानभांडार नष्ट केली. ज्ञानी भारतीय होते हा इतिहास साक्ष देतो. जगात गुरुकुलीय पद्धत सर्वश्रेष्ठ देशाभिमानाी असताना भारत जगात सर्वश्रेष्ठ समजला जाणारा देश होईल या भितीने ब्रिटीशांनी भारतीय सर्व प्राचीन बाबी नष्ट केल्या. सर्व भाषेची जणानी संस्कृत भाषा नष्ट केली. ब्रिटीशांनी ओळखले भारताला दारिद्र्यात ठेवणारे ज्ञान पाजळले पाहिजे. त्यांनी जी आखणी केली तीची आवरण पंतप्रधान नरेंद्र मोदी यांनी पुन्हा एकदा करून दिली आहे. प्रसंग होता स्मृतिदिनाचा! ते काय म्हणतात, 'ब्रिटिश खासदार थॉमस बॅबिंगटन मेकॉलेच्या शिक्षण पद्धतीने भारतीयांमध्ये ब्रिटिश वसाहतवादी गुलामीची मानसिकता खोलवर रुजवली. हीच मानसिकता स्वातंत्र्यानंतरही आजतागायत कायम राहिली आहे. मेकॉलेच्या या गुलामगिरी मानसिकतेला पुढील दहा वर्षात समूळ नष्ट करा,' असे आवाहन पंतप्रधान नरेंद्र मोदी यांनी सोमवारी केले. ते एक्सप्रेस समूहाचे संस्थापक रामनाथ गोएंका यांच्या स्मरणार्थ आयोजित केल्या जाणाऱ्या स्मृती व्याखानाच्या सहाव्या पर्वात पंतप्रधान मोदी यांनी संबोधित केले. भारताची विकासांगथा, बिहारच्या निवडणुकीच्या निकालाचे गमक, काँग्रेसने आणलेला कथित मुस्लीमलिगी माओवादी विचार, शहरी नक्षलवाद विचारांमुळे सुरू असलेली देशविरोधी आंदोलने आदीवर पंतप्रधानांनी भाष्य केले. मात्र, भारतीय शिक्षणव्यवस्थेत रुजलेल्या आणि पुढे समाजाच्या मानसिकतेचा भाग बनलेल्या ब्रिटिश विचारप्रणालीवर त्यांनी हल्लाबोल केला. ते म्हणाले, 'मेकॉलेने भारतीयांची मने ब्रिटिश केली. त्याने प्राचीन भारतीय शिक्षण व्यवस्था पूर्णपणे नष्ट केली. ब्रिटिश भाषा आणि विचार भारतात रुढ केले. त्याचा परिणाम असा झाला की हजारो वर्षांचे भारतीय ज्ञान, विज्ञान, कला, संस्कृती, परंपरा, जीवनशैलीही नष्ट होत गेली. भारतीय लोक ब्रिटिश सांगतील तसे जगायला लागले. त्यामुळे आपले काय याचाच आपल्याला विस्तर पडला. आपली संस्कृती, परंपरा, शिक्षण यांचा गौरव करण्याचे सोडून आपण त्याकडे तुच्छतेने पाहू लागलो. आयात विचार, आयात वस्तू, आयात सुविधा आणि आयात प्रारूपांवर जगू लागलो. दुसऱ्याच्या संकल्पना आपल्याला श्रेष्ठ वादू लागल्या. स्वदेशीला नाकारण्याची ही वृत्ती स्वातंत्र्यानंतरही कायम राहिली. ही गुलामगिरीची प्रक्रिया मेकॉलेने १८३५ मध्ये सुरू केली होती. त्याला २०३५ मध्ये २०० वर्षे पूर्ण होत आहेत. त्यामुळे पुढील दहा वर्षात आपल्याला या मानसिकतेपासून मुक्ती मिळवायची आहे.' मानसिक गुलामगिरीचाच धागा पुढे नेत मोदी म्हणाले की, मेकॉलेच्या गुलामगिरीच्या प्रवृत्तीने पर्यटनासारख्या क्षेत्राचेही मोठे नुकसान केले आहे. आपणच आपल्या संस्कृतीबद्दल अभिमान बाळगला नाही तर दुसरे कसे बाळगतील. इतर देशांमध्ये तिथले लोक स्वतःची परंपरा, संस्कृती जपतात, भारतात मात्र उलटेच घडलेले आहे. त्यामुळे पर्यटन क्षेत्राचा विकासच होऊ शकला नाही! ही गुलामगिरीची मानसिकता झुगारून देण्याचा भाग म्हणूनच आमच्या सरकारने स्थानिक भाषांना महत्त्व दिले. आम्ही इंग्रजी विरोधात नाही पण, भारतातील प्रादेशिक भाषांना प्राधान्य दिले तरच आपली संस्कृती टिकेल. म्हणूनच मोदी सरकारने नवे शिक्षण धोरण आणले. त्यामध्ये स्थानिक भाषांना महत्त्व देईल आहे. स्थानिक भाषांमध्ये मुलांना शिक्षण घेता येईल. जो पर्यंत मेकाले शिक्षण पद्धती नष्ट करणार नाही तो पर्यंत राष्ट्रप्रेम वाढणार नाही. आतंगवादी कारवायास तोंड घावे लागणार आहे. मुळात चुकीची राष्ट्रीयत्वाची उभारणी झाल्याने मोठी किंमत मोजावी लागली आहे. मेकाले यांने ओळखले की, येथे तर संस्कृतज्ञानी, गुरुकुलीय शिक्षण पद्धती सर्वश्रेष्ठ आहे. येथे तर सर्व प्रकारचे ज्ञान दिले जाते. येथे विद्यार्थी हा वैद्यकिय क्षेत्राबरोबर राष्ट्र संरक्षणाचे धडे गिरवित आहे. सर्व प्रकारे लढण्याचे ज्ञान संपादन करीत आहे. अशा स्थितीत आपला टिकाव लागणार नाही त्यामुळे त्यांनी भारतीय शिक्षणपद्धती बंद केली. ब्रिटीश पद्धती बरोबर त्यांनी भारत अधोगतीस कसा जाईल, वाईट कसे होईल याचा विचार केला. भारतीयांनी ओळखले पाहिजे की, मेकाले शिक्षणपद्धतीने किती नुकसान झाले. किती वाईट परिणाम झाला. या देशात प्रभुरामचंद्र व योगीराज श्रीकृष्ण व पितामह भीष्मसारखे योद्धे, बलवान हनुमान पैदा होत राहिले तर आपला टिकाव लागणार नाही हे ओळखून त्यांनी जी चाल खेळली त्यात ते यशस्वी झाले. त्यामुळे आज जे पंतप्रधान नरेंद्र मोदी जे गोंयंका यांच्या कार्यक्रमात वक्तव्य केले ते विचार करायला लावणारे आहेत. आज माय-प्रेम कमी होत आहे. कुटुंब वाया जात आहे. श्रावण बाळ दिसून येत नाहीत. अज्ञाधारक राम व लक्ष्मणाचा अभाव जाणवत आहे. वाईटचा नाश करणारे योगीराज श्रीकृष्ण घडत नाहीत. असे किती तरी उदा. देता येतील. अगोदरच महाभारताच्या युद्धात ज्ञान मंडळी मारली गेली. महाभारताच्या काळखंडानंतर विचार केला तर ज्ञानी, अभ्यासू व मोठी मंडळीचा अभाव निर्माण झाला. त्यानंतर मेकाले यांनी धुर्त व कपटी धोरण भारतीयांना स्विकाराला भाग पाडले. मुळात गया, नालंदा, काशी आदि ज्ञानपिठ होते. भारतीयांची सर्वोत्कृष्ट शिक्षण प्रणाली होती. त्याना नाश मेकाले यांने केला. ही बाब समजून घेणे अपेक्षित आहे. भारतीय युद्धशिक्षण प्रणाली. भारतीय आयुर्वेद शास्त्र जगात उत्तम आहे याचा अभ्यास आता जग करीत आहे. त्यामुळे भारतीय संस्कृती लोप पावावी अशी मेकालेची ईच्छा होती. त्यानुसार त्यांनी खेळलेली चाल यशस्वी झाली. आता शिक्षणात अमूल्य बदलाची गरज असून ती आता यापुढे करण्याचा संकल्प केला आहे. त्याला देशातील जनतेनी साथ दिली पाहिजे. मेकाले शिक्षणपद्धतीला लाथ मारून आपली प्राचीन सर्वश्रेष्ठ असणारी शिक्षण पद्धतीचा आवलंब करावा. जो बदल केला आहे त्याला साथ दिली पाहिजे. नवीन शिक्षण पद्धती ही एक देशात परिवर्तन घडविणारी आहे.

# धर्मवीर देशीकेंद्र महाराजांच्या संकल्पनेत शिक्षण संस्थेची वाटचाल व्हावी याकरिता संचालक मंडळाची समाधी स्थळावर प्रार्थना



**लातूर/प्रतिनिधी** : महात्मा बसवेश्वर शिक्षण संस्थेच्या सन्माननीय संचालक मंडळांनी धर्मवीर देशीकेंद्र महाराजांच्या संकल्पनेत महात्मा बसवेश्वर शिक्षण संस्थेची वाटचाल व्हावी याकरिता त्यांच्या समाधी स्थळावर प्रार्थना केली. यावेळी महात्मा बसवेश्वर शिक्षण संस्थेचे सचिव माधवराव पाटील टाकळीकर, सहसचिव सुनील मिटकरी, कोषाध्यक्ष विजयकुमार रेवडकर, कार्यकारी संचालक प्रदीपकुमार दिंडेगावे, प्रभारी प्राचार्य प्रो. डॉ. आनंद शेवाळे, कार्यालय प्रमुख नामदेव बेंदगरे, शिक्षक आणि शिक्षकेतर कर्मचारी यांची उपस्थिती होती. धर्मवीर देशीकेंद्र महाराज यांच्या समाधीला अभिवादन केल्यानंतर महात्मा बसवेश्वर महाविद्यालयासमोरील जगतज्योती महात्मा बसवेश्वर यांच्या सिंहासनाकड पुतळ्याला सर्व संचालक मंडळांनी पुष्पहार घालून अभिवादन केले.

मा. सर्वोच्च न्यायालयाच्या आदेशान्वये दि. ०२ मे २०२४ रोजी झालेल्या निवडणुकीवर मा. धर्मादाय आयुक्त यांनी बदल अर्ज क्रमांक ३५०/२५ हा मा. सर्वोच्च न्यायालयाच्या आदेशाने आजपर्यंतच्या संस्थेमधील वादावर पडदा टाकून मा. सह-धर्मादाय आयुक्त, छत्रपती संभाजीनगर यांच्या मार्गदर्शनाखाली निवडणूक पार पाडली होती. त्यात नूतन कार्यकारी मंडळ निवडून आले होते. त्यानुसार शिक्षण संस्थेच्या अध्यक्षस्थानी आदिनाथ सांगवे, उपाध्यक्ष माधवराव पाटील तपसेचिंचोलीकर, सचिव माधवराव पाटील टाकळीकर, सहसचिव सुनील मिटकरी, कोषाध्यक्ष विजयकुमार रेवडकर, कार्यकारी संचालक प्रदीप दिंडेगावे, संचालक राजेश्वर बुके, बसवराज येरटे, काशिनाथ साखरे, ललिताबाई पांडे, राजेश्वर पाटील, बाबुराव तरगुडे, गुरुलिंग धाराशिवे, महेश हालगे यांची निवड करण्यात आली होती.

निवडणुकीनंतर सहधर्मादाय आयुक्तांनी प्रस्तुत संचालक मंडळांना प्रोव्हिजनल मंजुरी दिली होती, ती कायम व्हावी. याकरिता मा. सचिव माधवराव पाटील टाकळीकर यांनी बदल अर्ज दाखल केला होता. त्यावर मा. दोन्हीही पार्टीच्या विधीज्ञांचे म्हणणे ऐकून तब्बल दीड वर्षांनंतर बदल अर्जास दि. १७/११/२०२५ रोजी मंजुरी देऊन कार्यकारी संचालक मंडळास २०२४ ते २०२९ या कालावधीमध्ये कार्य करण्यास मान्यता दिली त्याबद्दल महाविद्यालयाच्या प्राचार्य कक्षांमध्ये सचिव माधवराव पाटील टाकळीकर, सहसचिव सुनील मिटकरी, कोषाध्यक्ष विजयकुमार रेवडकर, आणि कार्यकारी संचालक प्रदीप दिंडेगावे यांचा महाविद्यालयातर्फे फेटा, शाल आणि पुष्पहार घालून यथोचित सत्कार करण्यात आला. या न्यायालयीन प्रक्रियेत संस्थेच्यावतीने अॅड. प्रशांत शिंदे यांनी कामकाज पाहिले.

## आजचे बालक उद्याचे भविष्य घडवतील जिव्हाळा गुपच्या वतीने नेहरू जयंती साजरी, बनशेळकीकर यांचे प्रतिपादन

**उदगीर/प्रतिनिधी** : आजचे बालक हे उद्याचे भविष्य घडवतील, असे प्रतिपादन ज्येष्ठ साहित्यिक रमाकांत बनशेळकीकर यांनी केले. ते जिव्हाळा गुप उदगीरच्या वतीने आधुनिक भारताचे शिल्पकार देशाचे पहिले पंतप्रधान पंडित जवाहरलाल नेहरू यांच्या जयंती निमित्त आयोजित कार्यक्रमात प्रमुख वक्ते म्हणून बोलत होते. कार्यक्रमाचे अध्यक्षस्थान विश्वनाथराव बिरादार माळेवाडीकर यांनी भूषविले. बनशेळकीकर पुढे म्हणाले की भारताच्या स्वातंत्र्याचे उद्गाते व थोर स्वातंत्र्य सेनानी पंडित जवाहरलाल नेहरू यांनी स्वतंत्र भारताचे भव्य दिव्य स्वप्न साकार करण्यात महत्त्वाचा कामगिरी बजावली. भारत देश लोकशाही,धर्म निरपेक्ष व समाजवादी विचारांवर ठाम विश्वास ठेऊन या देशाची मजबूत पायाभरणी केली.तसेच त्यांचा वैज्ञानिक, औद्योगिक व कृषी क्षेत्रासाठी



मोलाचे कार्य केले.त्यांनी आराम हराम है. हा नारा दिला. भास्करा नांगल हे आशिया खंडातील सर्वात उंच धरण बांधून कृषी क्षेत्राला फार मोठी देणगी प्रदान केली आहे. याप्रसंगी देविदासराव नादगे व जिव्हाळा गुप चे उपाध्यक्ष अशोकराव बिरादार यांनी मनोगत व्यक्त केले. अध्यक्षीय भाषणात

विश्वनाथराव बिरादार यांनी नेहरूजीनी आधुनिक भारताचा मजबूत पाया रचला त्यामुळे देशाची पुढे वेगाने प्रगती झाली असे प्रतिपादन केले.जिव्हाळा गुपचे समन्वयक प्रा डॉ अनिल भिकांने यांनी कार्यक्रमाचे प्रास्ताविक केले. चंद्रकांत रोडगे यांनी आभार मानले.

## तलवारबाजीत १८ सुवर्ण, २ रौप्य, ११ कांस्य: लातूरच्या वैभवी, साईप्रसाद, जान्हवी, रोहिणी, माही, स्मिता यांची स्पर्धेसाठी निवड



**अहमदपूर/प्रतिनिधी** : छत्रपती संभाजीनगर येथे क्रीडा व युवक संचालनालय महाराष्ट्र राज्य, क्रीडा परिषद व क्रीडा अधिकारी कार्यालय आयोजित राज्यस्तरीय शालेय तलवारबाजी स्पर्धेत लातूरच्या खेळाडूंनी सर्वांचे लक्ष वेधून घेत ऐतिहासिक कामगिरी केली. तब्बल १८ सुवर्ण, २ रौप्य आणि ११ कास्यपदकांची कमाई करत लातूरने राज्यस्तरावर आपले वर्चस्व कायम राखले.

वैभवी माने, साईप्रसाद जंगवाड, जान्हवी जाधव, रोहिणी पाटील, माही कुलकर्णी व स्मिता गुठे यांची राष्ट्रीय शालेय तलवारबाजी स्पर्धेसाठी निवड झाली आहे. १९ वर्षांखालील मुलींच्या गटात वैभवी मानेने इंपी प्रकारात वैयक्तिक तसेच सांघिक सुवर्ण पटकावत दुहेरी मुकुट जिंकला. तिच्यासह दिव्यांका कदम, अदिती चवळे यांनीही सांघिक सुवर्णांची कमाई केली. फॉइल प्रकारात वैभवी माने, नंदश्री लहराळे व सिद्धी कदम यांनी कास्यपदक मिळवले. मुलांच्या गटात हर्षवर्धन सोमवंशी व श्रेयश गडर यांनी इंपी सांघिक सुवर्ण मिळवले, तर करण गलाले फॉइल सांघिक रौप्यपदकाचा मानकरी ठरला. १७ वर्षांच्या गटात साईप्रसाद जंगवाड याने इंपी वैयक्तिक व सांघिक असे दोन सुवर्ण पटकावले. मुलींच्या गटात जान्हवी जाधवनेही वैयक्तिक व सांघिक सुवर्णांची हॅटट्रिक केली. रोहिणी पाटीलने वैयक्तिक रौप्य आणि सांघिक सुवर्ण मिळवले, तर स्नेहा कश्यप व मयुरी वाघमारे यांनी सांघिक सुवर्णांची कमाई केली. १४ वर्ष वयोगटात वेदांत मानेने इंपी सांघिक सुवर्ण मिळवले,

तर सेबर प्रकारात वेदांत, आशीर्वाद भंडे, सुरदर्शन जकवाड, विराज घोरे यांनी कास्यपदक जिंकले. मुलींच्या गटात माही कुलकर्णी, स्मिता गुठे व भक्ती बिरादार यांनी इंपी सांघिक सुवर्ण पटकावले. स्मिता गुठेने वैयक्तिक सुवर्ण तर माहीने वैयक्तिक रौप्य जिंकले.

खेळाडूंना शिवछत्रपती क्रीडा पुरस्कार प्राप्त प्रा. दत्ता गलाले, वजीरोदीन काजी, मोसिन शेख, रोहित गलाले, आकाश बनसोडे यांनी प्रशिक्षण दिले. गुणवंत खेळाडूंचे माजी राज्यमंत्री बाळासाहेबजी जाधव, सहकारमंत्री बाबासाहेब पाटील, शिवछत्रपती क्रीडा पुरस्कार प्राप्त गणपतराव माने, लातूर तलवारबाजी संघटनेचे अध्यक्ष अभिजीत मोरे, प्रशांत माने आदींनी अभिनंदन केले आहे.

## हाताने मैला उचलणाऱ्या सफाई कामगारांच्या नियुक्ती प्रतिबंध व त्यांचे पुर्नवसन अधिनियम, २०१३

महाराष्ट्र शासनाची 'मॅनहोलकडून मशिन होलकडे' ही योजना केवळ एक शासकीय योजना नसून, ती सामाजिक न्याय आणि मानवी प्रतिष्ठेच्या दिशेने टाकलेले एक मोठे पाऊल आहे. तंत्रज्ञानाचा आधार घेऊन, पिढ्यान्पिढ्या शोषित असलेल्या एका समुदायाला अधिक सुरक्षित, प्रतिष्ठित आणि सन्मानाने जगण्याचा मार्ग दाखवणे, हे या योजनेचे यश आहे. या योजनेच्या प्रभावी अंमलबजावणीमुळे महाराष्ट्र हे हाताने मैला उचलण्याच्या अमानवी प्रथेपासून मुक्त होणारे आणि आपल्या कर्मचाऱ्यांच्या कल्याणासाठी कटिबद्ध असलेले राज्य म्हणून ओळखले जाईल.

हाताने मैला उचलणाऱ्या सफाई कामगारांच्या नियुक्तीस प्रतिबंध घालणे व त्यांचे पुनर्वसन करणे अधिनियम, २०१३ हा भारतीय संसदेने संमत केलेला एक अत्यंत महत्वाकांक्षी आणि मानवी हक्कांना सर्मापित कायदा आहे. अमानवी आणि अत्यंत धोक्याचे असलेले हाताने मैला साफ करण्याचे काम पूर्णपणे थांबवून, या पिढ्यान्पिढ्या शोषित असलेल्या समुदायाला प्रतिष्ठापूर्ण जीवन जगण्याची संधी देणे, हे या कायद्याचे प्रमुख उद्दिष्ट आहे. भारतीय संविधानाच्या उद्देशिकेत नमूद केलेली व्यक्तींची प्रतिष्ठा आणि अनुच्छेद २१ मधील 'प्रतिष्ठापूर्वक जीवन जगण्याचा हक्क' या मूलभूत मूल्यांवर हा अधिनियम आधारित आहे.

हाताने मैला उचलणाऱ्या सफाई कामगारांच्या नियुक्ती प्रतिबंध व त्यांचे पुनर्वसन अधिनियम, २०१३ हा केवळ एक कायदा नाही, तर तो सामाजिक न्यायाचे आणि मानवी प्रतिष्ठेचे प्रतीक आहे. या कायद्यामुळे सफाई कर्मचाऱ्यांच्या जीवनात बदल घडवून आणण्याची आणि त्यांना शतकानुशतके चालत आलेल्या शोषणाच्या चक्रातून बाहेर काढण्याची मोठी संधी उपलब्ध झाली आहे. या कायद्याच्या कठोर अंमलबजावणीने, भारत खऱ्या अर्थाने समानता आणि बंधुता या संवैधानिक मूल्यांवर आधारित समाज निर्माण करण्याच्या दिशेने एक महत्त्वाचे पाऊल उचलेल.

मॅनहोलकडून मशिनहोलकडे ही महाराष्ट्र शासनाच्या नगर विकास विभागाने हाताने मैला उचलणाऱ्या आणि गटार सफाईच्या कामात गुंतलेल्या कर्मचाऱ्यांच्या कल्याणासाठी सुरू केलेली एक अत्यंत महत्त्वपूर्ण आणि परिवर्तनकारी योजना आहे. या योजनेचा मुख्य आधार 'हाताने मैला उचलणाऱ्या सफाई कामगारांच्या नियुक्ती प्रतिबंध व त्यांचे पुनर्वसन अधिनियम, २०१३' असून या कायद्याची कठोर आणि परिणामकारक अंमलबजावणी करणे हे या योजनेचे उद्दीष्ट आहे. मानवी श्रम आणि जीवावर बेतणाऱ्या धोकादायक पद्धतींचा वापर थांबवून, अत्याधुनिक तंत्रज्ञान आणि यांत्रिक साधनांचा वापर करणे, हा या योजनेचा गाभा आहे.

भारतीय संविधानातील 'प्रतिष्ठापूर्वक जीवन जगण्याचा हक्क' सुनिश्चित करण्यासाठी, हाताने मैला साफ करण्याची अमानवी प्रथा समूळ नष्ट करणे आवश्यक आहे. हाताने गटारे आणि सेप्टिक टँक साफ करताना होणारे अपघात आणि विषारी वायूमुळे होणारे मृत्यू ही एक गंभीर राष्ट्रीय समस्या आहे. 'हाताने मैला उचलणाऱ्या सफाई कामगारांच्या नियुक्ती प्रतिबंध व त्यांचे पुनर्वसन अधिनियम, २०१३' नुसार, कोणत्याही व्यक्तीला सुरक्षा साधनांशिवाय मॅनहोलमध्ये उतरवणे आणि असुरक्षित परिस्थितीत काम करणे पूर्णपणे प्रतिबंधित आहे. या कायद्याचे उल्लंघन करणाऱ्या स्थानिक स्वराज्य संस्थांवर कार्यदेशीर कारवाई करण्याची तरतूद आहे. या पार्श्वभूमीवर, केवळ प्रतिबंध घालून न थांबता, सकारात्मक आणि तांत्रिक उपाययोजना करून या कर्मचाऱ्यांना सुरक्षित आणि प्रतिष्ठापूर्ण रोजगार उपलब्ध करून देण्यासाठी 'मॅनहोलकडून मशिनहोलकडे' या महत्त्वाकांक्षी योजनेची सुरुवात झाली आहे.

भारतातील जातीय विषमतेमुळे निर्माण झालेली आणि दीर्घकाळ टिकून असलेली हाताने मैला उचलण्याची प्रथा ही केवळ अनारोग्यकारक नाही, तर ती सामाजिक अन्याय आणि शोषणाचे सर्वात मोठे प्रतीक आहे. या समस्येवर अधिक व्यापक, कठोर आणि पुनर्वसनावर भर देणारा कायदा करण्याची गरज ओळखली. या गरजेतूनच २०१३ चा हा अधिनियम अस्तित्वात आला. कायदा २०१३ लागू होऊनही, आजही देशाच्या अनेक भागांमध्ये ही प्रथा पूर्णपणे संपुष्टात आलेली नाही.

भारताच्या सामाजिक इतिहासातील सर्वात मोठी आणि अमानवी समस्या म्हणजे हाताने मैला उचलण्याची प्रथा. ही प्रथा केवळ अनारोग्यकारक नाही, तर ती जातीय भेदभावावर आधारित आणि मानवी प्रतिष्ठेचे उल्लंघन करणारी आहे. भारतीय संविधानाच्या अनुच्छेद २१ नुसार नागरिकांना प्राप्त असलेल्या प्रतिष्ठापूर्वक जीवन जगण्याच्या मूलभूत हक्काचे संरक्षण करण्यासाठी, भारत सरकारने हाताने मैला उचलणाऱ्या सफाई कामगारांच्या नियुक्तीस प्रतिबंध घालणे व त्यांचे पुनर्वसन करणे अधिनियम, २०१३ हा कठोर कायदा संमत केला. हा अधिनियम १९९३ मध्ये लागू झालेल्या कायद्याची जगा घेतो, कारण १९९३ च्या कायद्यातील त्रुटींमुळे आणि कमकुवत अंमलबजावणीमुळे ही प्रथा पूर्णपणे थांबवता आली नव्हती. २०१३ चा हा अधिनियम केवळ प्रतिबंधात्मक न राहता, या कामात गुंतलेल्या व्यक्तींच्या सर्वांगीण पुनर्वसनावर भर देणारा, अधिक व्यापक आणि दंडात्मक तातुदी असलेला आहे.

**राज्यातील सहकारी संस्थांच्या गटसचिवांच्या अडचणीबाबत सहकार मंत्री बाबासाहेब पाटील यांची अध्यक्षतेखाली बैठक**

अहमदपूर/प्रतिनिधी : विविध कार्यकारी सेवा सहकारी संस्थांना त्यांच्या व्यवस्थापन व आस्थापना खर्च भागविण्यासाठी शासनामार्फत दिल्या जाणाऱ्या अर्थसहाय्याची मर्यादा वाढ करून विद्यमान अटी व शर्तीमध्ये काही सुधारणा करण्यासाठी सहकार मंत्री बाबासाहेब पाटील यांनी सकारात्मक भूमिका दर्शविली असून तसा प्रस्ताव सादर करण्याची सूचना संबंधित अधिकाऱ्यांना केली.

मंत्रालयात राज्यातील सहकारी संस्थांच्या गटसचिवांच्या अडचणीबाबत आढावा बैठक घेण्यात आली. बैठकीस अपर निबंधक तथा सहसचिव संतोष पाटील, अपर निबंधक श्री. येगलेवार, गटसचिवांचे अध्यक्ष विश्वनाथ निकम व इतर प्रतिनिधी उपस्थित होते.

या संस्थांच्या अर्थसहाय्यात वाढ करण्यासंबंधी प्रस्ताव शासनस्तरावर सादर करण्याच्या सूचना सहकार मंत्री श्री पाटील यांनी संबंधित विभागाला दिल्या आहेत. या निष्णामुळे राज्यातील कार्यकारी सेवा सहकारी संस्थांना आर्थिक बळकटी मिळून त्यांच्या प्रशासकीय, विकासात्मक व सेवा कार्यात अधिक कार्यक्षमता येण्यास मदत होईल, असेही त्यांनी यावेळी सांगितले.

मानवतेविरुद्ध गुन्हाचा ठपका ठेवूनबांगला देशातील आंतरराष्ट्रीय गुन्हे न्यायाधिकरणाने माजी पंतप्रधान शेख हसीना यांना मृत्युदंडाची शिक्षा सुनावली. बेकायदेशीरीरित्या सत्ताधीश बनलेल्या महमद युनूस यांच्याकडून तेथे व्यापक कारस्थानाची अंमलबाजवणी सुरू आहे. त्याचा एक भाग या ‘निकाला’ने पूर्ण झाला. शेख हसीना यांच्या अवामी लीगचे कार्यकर्ते रस्त्यावर उतरले आहेत. हिंसाचारा-चा भडका उडाला आहे. युनूस सरकारने दिसताक्षणी गोळीबार करण्याचा आदेश दिला आहे. अमेरिका-पाकिस्तान यांच्या इशार्यावर गेल्या वर्षी नंगानाच घालणार्या विद्यार्थी संघटनांना रोखण्याचा अधिकार शेख हसीना सरकारला बांगलादेशाच्या घटनेने दिला होता. तो बजावणे हा गुन्हा ? मग युनुस यांच्या आताच्या गोळीबाराच्या आदेशाचे काय ? ‘राजकीय सूड उगवण्यासाठीचे हत्यार’, एवढेच निकालाचे वर्णन होऊ शकते. अराजक निर्माण करून शेख हसीना यांना पायउतार होण्यास भाग पाडणारे गट

## फाशीची शिक्षा: राजकीय सुडासाठीच!

आंतरराष्ट्रीय गुन्हे न्यायाधिकरणाच्या परिसरात, ‘न्याय द्या, न्याय द्या,’ असे ओरडत होते. ती अर्थातच युनुस यांची नेपथ्य रचना! आंतरराष्ट्रीय गुन्हे न्यायाधिकरणाच्या उद्देशाला, लोकशाही मूल्यास आणि न्याय या शब्दालाच निकालाने हरत-ाळ फासला. अनेकांना झुलफकार अली भुत्तो यांच्यावरील खटल्याची आठवण झाली असेल! आताचा बांगलादेश आधीचा पूर्व पाकिस्तान. पाकिस्तान एकसंध असताना तेथील राज्यकर्ते देश निर्मितीचा इतिहास विसरले, भाषेच्या आधारावर बंगाली भाषकांवर दडपशाही झाली. पाकिस्तानी लष्कराने क्रूरतेची परिसीमा गाठली. हजारो बंगाली भाषक महिलांवर अत्याचार झाले.



**शेख हसीना यांच्या संदर्भातील निकाल बांगलादेशाच्या कळसुत्री सरकारचा भारताला इशारा होय. त्यांना सोपविण्याची मागणी होईल. बांगलादेशातील सीआयए एजंट्सचे जाळे, भारताविरुद्ध कारवायांसाठी नवी भूमी, ही पाकिस्तानची भूमिका, अशा आव्हानांना भारताला तोंड द्यावे लागेल.**

हे अत्याचार करणारे नराधम आणि तेव्हाच्या पूर्व पाकिस्तानातील त्यांचे साथीदार, सहानुभूतीदार यांना कायद्याने शिक्षा देण्यासाठी आंतरराष्ट्रीय गुन्हे न्यायाधिकरण आहे. न्यूनैनबर्गप्रमाणे खटले चालवून शेख मुजिबूर रहमान यांच्या कन्येने, शेख हसीना

नकार मिळाल्यावर ‘लोकशाही’वादी अमेरिकेने धार्मिक विद्वेषी विद्यार्थी संघटनांच्या मदतीने शेख हसीना यांना हुसकावून लावले. अचानक युनुस यांचा सत्ताधीश म्हणून प्रवेश झाला. त्यानंतर

अल्पसंख्याकांचे पद्धतशीर शिरकाण करण्यास सुरुवात झाली. या नरसंहाराबद्दल युनूस आणि त्यांच्या साथीदारांना फाशीची शिक्षा देखील कमी ठरावी! बांगला देशाला पुन्हा ‘पूर्व पाकिस्तान’ बनविण्याची आणि अमेरिकेसाठी हिंद महासागराचा टापू निर्वेध करण्याची युनुस यांची धडपड आहे. उच्चविद्याविभूषित आणि विद्वान म्हणून वर्णन केली जाणारी व्यक्ती धार्मिक विद्वेषाने किती पछाडलेली असू शकते, लोकशाही व्यवस्थेस ती कसा सुरूंग लावू शकते, याचे युनुस हे बोलके उदाहरण. असीम मुनीरना हाताशी धरून अमेरिकेने पाकिस्तानातही ते साध्य केले. आज बांगला देशातील स्थिती अस्थिर आहे. शेख हसीना पुन्हा परतू शकतील का, हा देखील प्रश्न आहे; पण बांगला देशातील नागरिकांच्या सुदैवाने ते झाले तर युनुस आणि त्यांच्या साथीदारांची गय केली जाऊ नये, ही अपेक्षा. अवामी लीगला निवडणुका लढविता येऊ नयेत याची तजवीज या महाशयांनी केली. लोकांमध्ये सर्वाधिक पाठबळ असलेल्या पक्षावर बंदी, यांसह अनेक विनोद सीआयए, आयएसआय यांच्या इशार्यावर त्यांच्याकडून होतील. शेख हसीनांविरोधातील निकाल त्यापैकी एक.

## सदाफुलीची पाने चावल्याचे फायदे

सकाळी लसणाच्या २ पाकळ्या खाल्ल्याने प्रचंड फायदे होतात शरीराला दररोज किती कॅल्शियमची आवश्यकता असते , योग्य वेळ जाणून घ्या दुधासोबत काय खाऊ नये? जागतिक मधुमेह दिन का साजरा केला जातो, प्रकार, कारणे आणि उपचार जाणून घ्या सदाफुलीची पाने चावून खाल्ल्याने हे ७ फायदे मिळतील, जाणून घ्या

किंका ही सदाहरित वनस्पती दिसायला जितकी सुंदर आहे तितकीच ती चमत्कारिक देखील आहे. बहुतेक लोक ती केवळ एक शोभेची वनस्पती मानतात, परंतु आयुर्वेद आणि घरगुती उपचारांमध्ये, सदाहरित पानांचा वापर अनेक गंभीर आजारांशी लढण्यासाठी केला गेला आहे.

विशेष म्हणजे त्याची फुले सुंदर आहेत, परंतु त्याच्या लहान हिरव्या पानांमध्ये अनेक औषधी गुणधर्म देखील लपलेले आहेत, ज्याबद्दल बहुतेक लोकांना अजूनही माहिती नाही. जर तुम्ही दररोज सकाळी रिकाम्या पोटी १-२ ताजी पाने चावून खाह्छी तर ते अनेक आरोग्य समस्या टाळू शकते. सदाफुलीची पाने चावून शरीराला कोणते फायदे मिळू शकतात

ते जाणून घेऊया.

बियांचे पाणी महिनाभर प्या... हार्ट अटॅकचा धोका नाही, पोट झटक्यात साफ होईल
१. मधुमेह नियंत्रित करण्यास उपयुक्त
सदाफुलीची पाने रक्तातील साखरेची पातळी नियंत्रित करण्यासाठी अत्यंत प्रभावी मानली जातात. टाइप २ मधुमेह असलेल्यांसाठी ते एक नैसर्गिक हर्बल उपाय असू शकतात. त्यामध्ये असलेले अल्कलॉइड्स आणि अँटीऑक्सिडंट्स स्वादुर्पिंडाच्या बीटा पेशी सक्रिय करतात, ज्यामुळे इन्सुलिन साव सुधारतो. सकाळी रिकाम्या पोटी दोन पाने पाण्यासोबत चावल्याने रक्तातील साखरेची पातळी

हळूहळू राखण्यास मदत

होते, परंतु हे उत्पादन वापरण्यापूर्वी डॉक्टरांचा सल्ला घेणे महत्वाचे आहे.
२. रक्तदाब संतुलित करते
जर तुम्हाला उच्च रक्तदाबाचा त्रास असेल, परंतु त्याच्या लहान हिरव्या पानांमध्ये अनेक औषधी गुणधर्म देखील लपलेले आहेत, ज्याबद्दल बहुतेक लोकांना अजूनही माहिती नाही. जर तुम्ही दररोज सकाळी रिकाम्या पोटी १-२ ताजी पाने चावून खाह्छी तर ते अनेक आरोग्य समस्या टाळू शकते. सदाफुलीची पाने चावून शरीराला कोणते फायदे मिळू शकतात
३५ वर्षांपेक्षा (**क्रमशः पुढील अंकात**)

| <b>बुद्धी तहस्र ख होण्यासाठी आपल्या आहारात करा हे पदार्थ समाविष्ट</b>                                                                                                                                                                                                                                                        | <b>डॉक्टर टीप्स</b>                                                                                                                                                                                                                                                                                                                        |
|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <p>याप्रमाणे शरीरातील इतर अवयवांना अन्नातील पोषक घटकांची आवश्यकता असते, त्याचप्रमाणे पोषक घटकांची आवश्यकता आपल्या मेंदूलाही असते. शरीरातील सर्व प्रमुख क्रिया नियंत्रित करणारा असा हा अवयव असल्याने याचे आरोग्यही महात्वाचे आहे. एखाद्या खाद्यपदार्थाची निवड करताना आपण त्याचे रंग, रूप, सुगंध, आणि अर्थातच चव या गोष्टी</p> | <p>प्रामुख्याने लक्षात घेत असतो. आजकालच्या फिटनेसच्या बाबतीत जास्त जागरूक असलेली मंडळी पदार्थाची निवड करताना त्यामध्ये किती कॅलरीज आहेत याचे ही गणित सातत्याने मांडत असतात. मात्र केवळ चव चांगली नाही किंवा कॅलरीज अधिक आहेत म्हणून आवर्जून टाळल्या जाणाऱ्या पदार्थांपैकी अनेक पदार्थ मेंदूच्या आरोग्याला पूरक असून, बुद्धीवर्धक आहेत.</p> |

##### आडवे शब्द

१. पूर्वी गाणीबातम्या ऐकण्यासाठी याचा वापर करीत
४. पराक्रमी
७. रामदासांचे प्रसिद्ध काव्य
११. खलाशी
१२. कर्णभूषण
१४. गोष्ट
१५. केविलवाणा
१६. पुसट, धूसर
१७. असत्य
१९. सुगरण पक्ष्याचे घरे
२२. भांडण
२३. मर्यादा, अंत
२५. वाडवडिलांनी कमावलेले
२६. तल्लीन
२७. मैत्रीण
२८. पार्वती
२९. किल्ला
३०. उलट, प्रतिकूल
३४. धनको
३६. मालिका, हार
३७. हनुमान
३८. समशेर
४०. काकुनी
४२. अफवा
४३. हुलगे
४५. सहाय्य
४६. विविध प्रकारचे
४७. लहान
५०. पाण्याचा नळ
५१. वायू
५३. सभा
५४. कोरडे, वैराण
५५. लेखणी
५७. आवड
५९. पाषाण
६१. दारूचा एक प्रकार
६२. वि.वा. शिरवाडकरांचे हे नाटक
विशेष लोकप्रिय आहे
६४. चिंतन

६६. लक्ष्मी
६७. विषयांध
७२. धूळ, केर
७४. श्रावणात अनेकजण याची पूजा करतात
७७. सत्यवानाची बायको
७९. गुलामी
८०. कमी दर्जाचे
८१. नेमस्त

##### उभे शब्द

१. वाळू
२. शिजवलेला भात
३. भूमी
५. हसण्याजोगे, पोरकट
६. रुदन
८. स्त्री
९. धार्मिक काव्याचा एक प्रकार
१०. कथालेखक
१२अ. पाकिट
१५. दिवाळी
१८. झाडापासून मिळणारे आरोग्यवर्धक शीतपेय
२०. गोफण, बेचकी
२१. कमावलेले (धन)
२२. घट्ट
२३. आंब्याची एक जात
२४. पंढरीची पायी यात्रा
२६. रामायणातील प्रसिद्ध अरण्य
२७. बेचव
२८. एक लोकप्रिय वाड्मायप्रकार
२९. वृण
३१. कामकुचार, सुस्त
३२. अंगठ्यापासून सर्वात दूरचे बोट
३३. गगन
३५. जाडसर दळलेला गहू
३६. पीछेहाट
३९. मार्गस्थ
४०. ही साखर गुलकंदात वापरतात
४१. नवरा
४३. कपटी

४४. पक्ष्यांचा समूह
४६. आवाज
४८. मऊ
४९. पूर्वज
५०. अपुरा
५२. कोल्ह्यासारखा पशू
५३. नमस्कार
५६. यथेच्छ
५८. सार्वभौम राजा
६०. चांगले
६३. एकाग्र दृष्टी
६५. भ्रतार
६७. छळ, त्रास
६८. खरेपणा
६९. रानात पसरलेली आग
७०. मत्स्य
७१. कागदकापड कापण्याचे साधन
७२. केव्हा
७३. बेकरी मालासाठी आवश्यक पदार्थ
७५. रोटीचा एक प्रकार
७६. प्राण नेणारा देव
७८. तांबूल

##### आडवे उतर

१.रेडियो ४.बहादूर ७.मनाचे ठेक
११.दर्यावर्दी १२.डुल १४.कथा १५.दीन
१६.अस्पष्ट १७.खोटे १९.खोपा २२.तंटा
२३.परावार २५.वडिलोपार्जित २६.दंग
२७.सय २८.काली २९.गड ३०.विपरीत
३४.सावकार ३६.माळ ३७.बजरंगबली
३८.तरवार ४०.खडेंघाशी ४२.वावडी
४३.कुळीथ ४५.मदत ४६.नाना ४७.सान
५०.तोटी ५१.वात ५३.सद ५४.खरखीत
५५.कलम ५७.रस ५९.शिला ६१.रम
६२.नटसम्राट ६४.मनन ६६.श्री ६७.कामुक
७२.कचरा ७४.सत्यनारायण ७७.सावित्री
७९.दास्य ८०.हीन ८१.मवाळ

##### उभे उतर

१.रेती २.ओदन ३.अवनी ५.हास्यास्पद
६.रडू ८.नारी ९.ठेक १०.कथाकार १२अ. लखोटा १५.दीपावली १८.नीरा २०.गलोल

### विनोद

‘तसं म्हटलं तर आ-पली मुलगी लहानच आहे लग्नासाठी! थोडी वाट पाहिली तर एखादा हुशार नि चुणचुणीत तरुण मिळेल तिला.‘
‘इश! आता कशाला वाट पहाता? लहान आहे तंवरच तिचे लग्न करून टाकायचं. तसं म्हटलं तर मी थोडीच वाट पाहिली.’

girna bhi acha h aukat ka pta chalta h.
jab hat uthane apno ka pta chalta h.
sikh rha ho mai insan ko padhne ka honar.
suna h chahery par kitabo se ziyada likha hota hai.

|                                                                                                                                                                                                                                                                                                                                                     |  |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--|
| ते सोपे आहे माझ्या मित्रा: कारण राजकारण हे भौतिकशास्त्रापेक्षा अवघड आहे.                                                                                                                                                                                                                                                                            |  |
| — <b>अल्बर्ट आइनस्टाइन</b>                                                                                                                                                                                                                                                                                                                          |  |
| <p><span><span> </span><span> </span><span> </span><span> </span></span> <b>बंरंकृत शुभाशित</b> कल्पतरू खाली । फळे येती मागितली तेथे बैसल्याचा भाव । विचारूनी बोलें ठाव । घावे ते उतर । येतो प्रति त्याचा फेर तुका म्हणजे मनी । आपुल्याच लाभ हानी । संस्कृत सुभाषित खल: कापट्या दोषेन दूरेणैव विसृज्यते । अपाय रांकिमि लौके विषेणाशी विषो यथा ।</p> |  |

# मनोरंजक महाशब्दकोडे

|    |    |    |    |    |    |     |    |    |    |
|----|----|----|----|----|----|-----|----|----|----|
| १  | २  | ३  | ४  | ५  | ६  | ७   | ८  | ९  | १० |
|    |    |    |    |    |    |     |    |    |    |
|    | ११ |    |    |    | १२ | १२अ |    | १४ |    |
| १५ |    |    | १६ |    |    | १७  |    | १८ |    |
| १९ |    | २० | २१ |    |    | २२  |    | २३ | २४ |
| २५ |    |    |    |    | २६ |     | २७ |    |    |
| २८ |    |    |    | २९ |    |     | ३० |    | ३१ |
|    | ३२ | ३३ | ३४ |    | ३५ |     |    | ३६ |    |
| ३७ |    |    |    | ३८ |    | ३९  | ४० |    |    |
|    |    |    | ४१ |    |    | ४२  |    |    |    |
| ४३ | ४४ | ४५ |    | ४६ |    | ४७  | ४८ | ४९ |    |
| ५० |    | ५१ | ५२ |    | ५३ |     | ५४ |    |    |
| ५५ | ५६ | ५७ | ५८ | ५९ |    | ६०  | ६१ |    |    |
|    | ६२ | ६३ |    | ६४ | ६५ |     |    | ६६ |    |
|    | ६७ |    |    | ६८ |    | ६९  |    | ७० | ७१ |
| ७२ |    | ७३ | ७४ |    | ७५ | ७६  | ७७ | ७८ |    |
|    |    | ७९ |    | ८० |    | ८१  |    |    |    |

२१.अर्जित २२.तंग २३.पायरी २४.वारी २६.दंडकारण्य २७.सपक २८.कादंबरी २९.गवत ३१.आळशी ३२.करंगळी ३३.अंबर ३५.रवा ३६.माघार ३९.खाना

४०.खडीसाखर ४१.दादला ४३.कुटील ४४.थवा ४६.नाद ४८.नरम ४९.पितर ५०.तोकडा ५२.तरस ५३.सलाम ५६.मनमुराद ५८.सम्राट ६०.छान

६३.टक ६५.नवरा ६७.काच ६८.प्रत्यही ६९.वणवा ७०.मासा ७१.कात्री ७२.कधी ७३.मैदा ७५.नान ७६.यम ७८.विडा



## क्रीडा विश्व

# टीम इंडियाचे टेन्शन वाढले! आता कर्णधारच संघाबाहेर?



इटलीतील मिलान येथे होणाऱ्या विश्वचषक युरोपियन पात्रता फेरीत भाग घेताना इटली आणि नॉर्वेचे खेळाडू.

## थोडक्यात/ संक्षिप्त

### टीम इंडियाचा लाजिरवाणा पराभव! २१ वर्षांनंतर पहिल्यांदाच असे घडले

दिल्ली-कोलकात्यातील ईंडन गार्डन्सच्या मैदानावर पार पडलेल्या पहिल्या कसोटी सामन्याचा शेवट असा होईल, असा कोणी विचारही केला नसेल. या सामन्याचा निकाल अवघ्या अडीच दिवसात लागला. पुन्हा एकदा भारतीय फलंदाज मायदेशात खेळताना फिरकी गोलंदाजाविरुद्ध संघर्ष करताना दिसून आले. भारतीय संघाला हा सामना जिंकण्यासाठी अवघ्या १२४ धावा करावच्या होत्या. एकापेक्षा एक स्टार फलंदाज असलेल्या भारतीय फलंदाजीक्रमासाठी हे आव्हान फार नव्हतं. पण भारतीय संघाचा संपूर्ण डाव अवघ्या ३५ षटकात ९३ धावांवर आटोपला.

### शुभमनला डिस्चार्ज पण त्याच हॉस्पिटलमध्ये रातोरात पोहोचले तीन साऊथ अफ्रिकन खे-ळाडू

नवी दिल्ली -भारत आणि साऊथ अफ्रिका यांच्यातील दोन सामन्यांच्या कसोटी मालिकेतील पहिला सामना टीम इंडियाने गमावला. त्यामुळे आता साऊथ अफ्रिका १-० ने मालिकेत आघाडीवर आहे. अशातच आता टीम इंडियासाठी आगामी सामना करो या मरो असणार आहे. पुढील गुवाहाटी येथे होणारा सामना जिंकला तरच टीम इंडियाला मालिकेत लाज राखता येणार आहे. अशातच सर्वांना धक्का देणारी माहिती समोर आली आहे.दक्षिण आफ्रिकेचे काही प्रमुख क्रिकेटपटू काल रात्री कोलकात्यातील वुड्सलॅंड्स हॉस्पिटलमध्ये गेले होते, अशी माहिती मिळाली आहे.

**संघातील प्रत्येकजण घाबरून खेळतोय, भारताच्या माजी क्रिकेटरने केला खुलासा**  
दिल्ली-भारत विरुद्ध दक्षिण आफ्रिका यांच्यात दोन सामन्यांची टेस्ट सीरिज खेळवली जात असून यातील पहिला सामना हा कोलकाताच्या ईंडन गार्डन स्टेडियमवर खेळवला गेला. यात सामन्याच्या तिसऱ्या दिवशी साऊथ आफ्रिकेने टीम इंडियावर ३० धावांनी विजय मिळवला. ज्यामुळे साऊथ आफ्रिकेने सीरिजमध्ये १-० ने आघाडी घेतली आहे. मागील १५ वर्षांनी दक्षिण आफ्रिकेने भारतात प्रथमच टेस्ट सामन्यात विजय मिळवला. दक्षिण आफ्रिकेकडून मिळालेल्या लाजिरवाण्या पराभवानंतर भारतीय संघाला बरीच टीका सहन करावी लागली. भारताचा माजी क्रिकेटर मोहम्मद कैफने टीम मॅनेजमेंटवर गंभीर आरोप केले आणि संघात भीतीचं आणि असुरक्षिततेचं वातावरण आहे असे म्हंटले.

### तू निघून जा कारण की.... धोनी सोबतचे ते सभाषण त्यानंतर जडेजाने सिएसके सोडण्याचा..

मुंबई-आयपीएल २०२६ च्या सीजनसाठी चाहत्यांमध्ये मोठी उत्सुकता निर्माण झाली आहे. १५ नोव्हेंबर पर्यंत बीसीसीआयने सर्व फ्रॅंचायझींना त्यांच्या रिटन, रिलीज आणि ट्रेड केलेल्या खेळाडूंची यादी जाहीर करायला सांगितली होती. सर्व संघांनी शनिवारी दिवसअखेरपर्यंत त्यांच्या खेळाडूंची लिस्ट जाहीर केली.

मुंबई -साऊथ आफ्रिकेविरुद्ध चालू असलेल्या टेस्ट मालिकेत भारताने पहिला सामना गमावला आहे. त्यातच दुसऱ्या टेस्टपूर्वी कर्णधार शुभमन गिलच्या फिटनेसवर मोठा प्रश्नचिन्ह निर्माण झालं असून, तो या सामन्यातून बाहेर जाण्याची दाट शक्यता व्यक्त केली जात आहे. पहिल्या टेस्टदरम्यान शुभमन गिल जखमी विशाखापडणममध्ये झालेल्या पहिल्या टेस्टमध्ये भारतीय कर्णधार शुभमन गिलला दुखापत झाली होती. यामुळे ते दुसऱ्या डावात फलंदाजीसाठी मैदानात उतर-लेच नाहीत. टीम मॅनेजमेंटनेही त्यांच्या दुखापतीबाबत तपशील उघड केलेला नाही. दुसरा टेस्ट सामना २२ नोव्हेंबरपासून गुवाहाटीत खेळला जाणार आहे. पण गिलची उपलब्धता अद्यापही संशयात आहे. बीसीसीआयने अधिकृतरीत्या काहीही जाहीर केलेलं नसून, लवकरच त्यांचा मेडिकल अपडेट येण्याची अपेक्षा आहे. गिल बाहेर झाल्यास कर्णधारपद कोणाकडे ? सध्याच्या मालिकेसाठी ऋषभ पंत उपकर्णधार आहे. त्यामुळे शुभमन गिल फिट नसल्यास टीमची धुरा पंतकडे सोप-वली जाण्याची शक्यता सर्वाधिक आहे. सामन्यादरम्यान अनेक वेळा दिसून आले आहे की उपकर्णधारालाच कर्णधारपदाची अतिरिक्त जबाबदारी दिली जाते. त्यामुळे पंत भारतीय संघाचं नेतृत्व करताना दिसू शकतात.

### गुवाहाटी कसोटीपूर्वी भारतावर दबाव; दक्षिण आफ्रिकन खेळाडूंच्या तपासणीने वाढली चर्चा



रुणालयात भारतीय फलंदाज शुभमन गिलदेखील दाखल होता आणि काल सकाळी त्याला डिस्चार्ज देण्यात आला. नियमित तपासणी की इतर कारण ? भारतीय हवामानात

कोलकाता-भारत आणि दक्षिण आफ्रिका यांच्यातील दोन सामन्यांच्या कसोटी मालिकेतला पहिला सामना भारताने गमावला. दक्षिण आफ्रिकेने मालिकेत १ - ० अशी आघाडी घेतली आहे. यामुळे गुवाहाटी येथील कसोटी सामना भारतासाठी मकरो किंवा मरोफ अशा स्वरूपाचा आहे. या पार्श्वभूमीवर कोलकातातील एक वेगळीच घटना चर्चेचा विषय ठरली आहे. दक्षिण आफ्रिकन खेळाडूंची रात्री वैद्यकीय तपासणी पहिला कसोटी सामना संपल्यानंतर दक्षिण आफ्रिकेच्या संघातील काही प्रमुख खेळाडूंनी रात्री उशीरा कोलकातातील वुड्सलॅंड्स रुग्णालयात तपासणीसाठी हजेरी लावल्याची माहिती समोर आली आहे. अचानक झालेल्या या आरोग्य तपासणीमुळे क्रिकेटविश्वात वेगवेगळ्या चर्चा सुरू झाल्या आहेत. विशेष म्हणजे, याच

मॅच खेळल्यानंतर किंवा सततच्या प्रवासानंतर खेळाडूंची नियमित वैद्यकीय तपासणी केली जाते. त्यामुळे हे फक्त रूटीन चेकअप असण्याची शक्यता आहे. मात्र, आफ्रिकन खेळाडू रुग्णालयात आले होते याचे अधिकृत कारण अद्याप समजलेले नाही. वैद्यकीय तपासणीनंतर दक्षिण आफ्रिकेचा संघ गुवाहाटीला रवाना होणार असल्याचे कळते. भारतीय संघ सध्या ेलकात्यातच सरावात व्यस्त आहे. पुढील सामन्यासाठी पर्यायी संघरचना तपासली जात आहे. शुभमन गिल अद्याप पूर्ण तंदुरुस्त नसल्याने साई सुदर्शन आणि देवदत्त पडीकल या दोघांकडे प्रशिक्षक गौतम गंभीर विशेष लक्ष देताना दिसत आ-हेत. त्यामुळे दुसऱ्या कसोटीत भारत पुन्हा एकदा डावखुऱ्या फलंदाजांच्या संख्येवर भर देणार का, याबाबत उत्सुकता आहे.



साई सुदर्शन की देवदत्त पडिक्कल ? गिलच्या जागी कोणाला प्लेइंग इलेव्हनम ध्ये समाविष्ट केले जाईल, हा मोठा प्रश्न आहे. पहिल्या टेस्टमध्ये साई सुदर्शनला स्थान मिळालं नव्हतं, तर नंबर तीनवर वाशिंग्टन सुंदरला संधी देण्यात आली होती. दुसऱ्या सामन्यासाठी निवड करताना टीम मॅनेजमेंट पुढील पर्याय विचारात घेऊ शकते. साई सुदर्शन: सलामीचा भरवशाचा पर्याय देवदत्त पडिक्कल: तांत्रिकदृष्ट्या मजबूत डावखुरा ओपनर गुवाहाटीची पिच कशी असेल, यावर अंतिम निर्णय अवलंबून असेल. विकेट

बॅटिंगसाठी चांगली असल्यास साई सुदर्शन पुढे असतील. पण स्पिन किंवा मुव्हमेंटला मदत करणारी पिच असल्यास पडिक्कलचीही चर्चा होऊ शकते. टीम इंडिया चिंतेत पहिल्या सामन्यातील खराब खेळामुळे टीम इंडियावर आधीच टीका होत आहे. त्यात कर्णधाराच्या दुखापतीने संकट आणखी वाढलं आहे. भारतीय संघ दुसऱ्या टेस्टमध्ये 'मस्ट विन' परिस्थितीत उतरणार आहे. त्यामुळे पुढील काही तासांत शुभमन गिलच्या फिटनेस रिपोर्टकडे सर्वांचेच लक्ष लागले आहे.

### भारताच्या पराभवानंतर दिग्गज भडकला, थेट गंभीरलाच सुनावले

मुंबई-कोलकाताच्या ईंडन गार्डनच्या मैदानावर आज साऊथ आफ्रिकेने भारताचा अवघ्या ३० धावांनी पराभव केली आहे.या विजयानंतर आता साऊथ आफ्रिकेने २ सामन्यांच्या टेस्ट मालिकेत १-० ने आघाडी घेतली आहे.दरम्यान भारताच्या या पराभवानंतर चाहते प्रचंड निराश आहेत. त्याचसोबत आता भारताच्या दिग्गज खेळाडूंकडून गौतम

गंभीरच्या रणनितीवर टीका होत आहे.खरं भारतासमोर अवघ्या १२४ धावांचे आव्हान होते. हे आव्हान सहज पूर्ण करून भारताला हा सामना जिंकता आला असता. पण भारतीय संघ ९३ वर ऑलआऊट हा झाला होता.हा सामना भारत सहज जिंकेल असे वाटत होते. पण टेम्बा बावुमाच्या नेतृत्वात आफ्रिकेने पलटवार करत सामना जिंकला.

### मी हरमनप्रीत कौर...हाणामारीचे आरोप लागलेल्या बांग्लादेशी कॅप्टनचा नवा पंगा! भारताच्या कर्णधाराच नाव घेत केली मोठी चूक

मुंबई -बांग्लादेश महिला क्रिकेटमध्ये सध्या मोठं नाट्य सुरू आहे. टीमची कॅप्टन निगार सुलताना जोटी यांच्यावर ज्युनियर खेळाडूंना धमकावणे, अपमान करणे आणि मारहाण केल्यासारखे गंभीर आरोप झाले आहेत. हे सर्व आरोप नाकारताना त्यांनी असा कमेंट केला की थेट भारतीय कॅप्टन हरमनप्रीत कौरचं नाव यात ओढलं गेलं, आणि विवाद आणखी पेटला. जुनियर प्लेयर्सना मारहाण केल्याचा आरोप जाहीरपणे फॅटालताना निगारने २०२३ मधील भारत-बांग्लादेश महिला मालिकेतील एका घटनेचा दाखला देत भारतीय कॅप्टन हरमनप्रीत कौर यांना वाढता ओढलं. एका ऑनलाईन इंटरव्ह्यूमध्ये निगार सुलताना म्हणाली "मी कोणाला मारहाण का करेन ? म्हणजे मी स्टॅम्सवर बॅट आपटणारी हरमनप्रीत आहे का ? मी असं काही का करीन ?" तिच्या या वक्तव्याने सोशल मीडियावर संताप उसळला. कारण भारतीय महिला टीमची कॅप्टन हरमनप्रीत कौरचे नाव कोणत्याही संदर्भाशिवाय उचलून त्यांच्यावर अप्रत्यक्षपणे टीका करण्यात आली. त्यांच्या या विधानामुळे सोशल मीडियावर मोठी चर्चा सुरू झाली आहे. २०२३ मध्ये दोघींमध्ये झाला होता वाद



कॅप्टनवर टीका वाढली आहे. जहानारा आलमचा थेट आरोप बांग्लादेशी अनुभवी वेगवान गोलंदाज जहानारा आलम, जी सध्या टीमबाहेर आहे, तिने नुकतेच दावा केला की, निगार सुलताना जुनियर खेळाडूंना धमकावतात तिच्यावर हात उगारणे, शिवीगाळ करणे प्लेयर्स मानसिक दडपणात जहानाराने सांगितले की काही खेळाडूंनी तिला फोन करून "आम्हाला वा-चवा, जोटी आम्हाला मारते" असेही सांगितले होते. त्यावर निगार सुलतानाचा प्रतिक्रार देत बोलली की, "६-७ वर्षांपासून टीमपासून दूर असलेली खेळाडू आरोप करतये" निगारने आरोप पूर्णपणे नाकारत म्हटले की, "मी अशी व्यक्तीच नाही. जर काही घडत असेल तर टीम मॅनेजमेंट आहे, कोचिंग स्टाफ आहे, ते काही कारवाई करणार नाहीत का ? सगळ्या गोष्टींसाठी मी एकटीच जबाबदार आहे असं कसं ?" जुनियर प्लेयर्सना काही त्रास असेल तर त्यांनी थेट मॅनेजमेंटला सांगायला हवं होतं. ऑस्ट्रेलियात असलेल्या जहांआराला का फोन करायचा ?" वाद वाढतोय! निगार सुलतानाच्या बोलण्याने बांग्लादेश महिला क्रिकेटमध्ये गोंधळ वाढला आहे, आणि भारतीय फॅन्समध्येही तिच्या विधानामुळे नाजागी व्यक्त केली जात आहे. हरमनप्रीत कौरचे नाव यात ओढल्याने या प्रकरणाने आंतरराष्ट्रीय रंगही घेतला आहे.



चीनमधील ग्वांगझू येथे अॅथलेटिक्समध्ये पुरुषांच्या ४०० मीटर अडथळा शर्यतीच्या अंतिम फेरीत भाग घेणारे स्पर्धक.

# यंदाची ३९ वी पुणे आंतरराष्ट्रीय मॅरेथॉन रविवार दि. ७ डिसेंबर रोजी संपन्न होणार

पुणे-भारताच्या मॅरेथॉनची जननी असलेली आणि पुण्याचे नाव जागतिक क्रीडा नकाशावर नेणारी पुणे आंतरराष्ट्रीय मॅरेथॉन यंदा ३९ व्या वर्षात पदार्पण करीत आहे. यंदा पुरुष-महिला पूर्ण मॅरेथॉनच्या मार्गात काहीसा बदल करण्यात आला आहे. ३९ वी मॅरेथॉन रविवार दिनांक ७ डिसेंबर २०२५ रोजी पहाटे ३:०० वाजता सुरू होईल. सणस मैदान येथील हॉटेल कल्पना-विश्व चौकातून या ४२.१९५ किलोमीटरच्या पुरुष व महिला पूर्ण मॅरेथॉनला झेंडा दाखवून सुरुवात करण्यात येईल. तसेच पहाटे ३: ३० वाजता पुरुष-महिला (२१.०९५) अर्ध मॅरेथॉन, १० कि.मी.सकाळी ६:३० वाजता, ५ कि.मी. सकाळी ७:०० वाजता आणि सकाळी ७:१५ वाजता व्हील चेअर ३ कि.मी या स्पर्धना सुरुवात होईल. पुरुष व महिला पूर्ण मॅरेथॉन यंदा नव्या मागाने जाईल. सणस मैदानावमोरील हॉटेल कल्पना-विश्व चौक येथून निघून सणस चौक - बाजीराव रस्ता - नगरकर तालीम - लक्ष्मी रोड - कुलकर्णी पेट्रोल पंप तेथून फिरून शनिवार वाडा - शिवाजी पूल - मनपा भवन - मॉडर्न कॅफे - जंगली महाराज रोड - डेकन जिमखाना - संभाजी महाराज पुतळा - खंडूजी बाबा चौक - कर्वे रस्ता - कर्वे पुतळा - डावीकडे वळून इराणी कॅफे - करिश्मा बिल्डींग - म्हात्रे पूल येथे वळून मेहेंदळे गॅरेज - डी पी रोड - जोशी किचन - पंडित फार्म -राजाराम पूल - सिंहगड रोड - डावीकडून नवशा मारुती - पु ल देशपांडे उद्यान - पानमळा - दांडेकर पूल - पर्वती पायथा -

हालक्ष्मी चौक - सारसबाग - सणस पुतळा येथून डावीकडे हॉटेल कल्पना-विश्व हा २१.०९५ किमीचा पहिला टप्पा पूर्ण करून तेथूनच दुसरा टप्पा सणस पुतळा - महालक्ष्मी चौक - स्वातंत्र्यवीर सावरकर पुतळ्या समोरून, खंडोबा मंदिराहून दांडेकर चौक तेथून सरळ सिंहगड मार्गे, गणेश मळा, राजाराम पूल संतोष हॉल, गोयल गंगा चौक, धायरी पुलावरून, नांदेड सिटीच्या मुख्य प्रवेशद्वारातून आत जाऊन डिस्टेंशन सेंटर येथे सरकलला गोल वळसा घेऊन परत त्याच मार्गे सणस मैदान येथे परत येईल व ४२.१९५ ची पूर्ण मॅरेथॉन सणस मैदानात पूर्ण होईल. तसेच पुरुष व महिला अर्ध मॅरेथॉन स्पर्धा हॉटेल कल्पना-विश्व चौक येथून निघून सणस पुतळा - बाजीराव रस्ता - नगरकर तालीम - लक्ष्मी रोड - कुलकर्णी पेट्रोल पंप तेथून फिरून शनिवार वाडा - शिवाजी पूल - मनपा भवन - मॉडर्न कॅफे - जंगली महाराज रोड - डेकन जिमखाना - संभाजी महाराज पुतळा - खंडूजी बाबा चौक - कर्वे रस्ता - कर्वे पुतळा - डावीकडे वळून इराणी कॅफे - करिश्मा बिल्डींग - म्हात्रे पूल येथे वळून मेहेंदळे गॅरेज - डी पी रोड - जोशी किचन - पंडित फार्म -राजाराम पूल - सिंहगड



रोड - डावीकडून नवशा मारुती - पु ल देशपांडे उद्यान - पानमळा - दांडेकर पूल - पर्वती पायथा - महालक्ष्मी चौक - सारसबाग - सणस पुतळा येथून डावीकडे हॉटेल कल्पना-विश्व या मार्गे एक फेरी पूर्ण करून सणस मैदान येथे २१ किलोमीटरचा टप्पा पार करून स्पर्धा संपेल. याशिवाय १० किलोमीटर हॉटेल कल्पना-विश्व येथून निघून महालक्ष्मी चौक - सावरकर पुतळा - सिंहगड रोडवरील संतोष हॉल समोरून वळसा घालून परत सणस मैदान येथे पूर्ण होईल. ५ किलोमीटर ही त्याच मार्गे गणेश मळा चौकापर्यंत जाऊन वळसा घालून परत सणस मैदान येथे पूर्ण होईल. तसेच पुरुष व महिला व्हीलचेअर ३ किलोमीटर ही दांडेकर पूल चौकातून वळसा घेऊन परत सणस मैदान येथे समाप्त होईल. या मॅरेथॉन मध्ये १५००० हून अधिक स्पर्धक सहभागी होतील अशी अपेक्षा आहे .यांच्या प्रवे-

शाची अंतिम तारीख .२८ नोव्हेंबर २०२५ पर्यंत. रीरींहेपीपिश.लो येथे प्रवेश अर्ज भरता येऊ शकेल. या स्पर्धेतील विजेत्यांना पुणे महानगरपालिकेकॉर्फे ३५ लाख रुपयांची बक्षिसे दिली जातील. पुरुष व महिला मॅरेथॉन व अर्ध मॅरेथॉन गटातील पहिल्या ३ भारतीय क्रमांकांच्या स्पर्धकांना विशेष पारितोषिके देण्यात येतील. यंदा इथियोपिया, केनिया टांझानिया, मॉरीशस इत्यादी देशातून आत्तापर्यंत ७० हून अधिक स्पर्धकांनी नाव नोंदणी केली आहे. याशिवाय सेनादल, रेल्वे, पोलीस, आर्मी स्पोर्ट्स इन्स्टिट्यूट (अडख) बॉम्बे सॅपर्स, एसआरपीएफ, एनडीए,यांच्याही प्रवेशिका येत आहेत. त्याच बरोबर लडाख-कारगिल येथील मॅरेथॉन स्पर्धेतील विजेते व तेथील अन्य धावपटू देखील सहभागी होणार आहेत. या मारगांची मोजणी "एसम" या आंतरराष्ट्रीय संस्थेच्या प्रतिनिधीतॉर्फे शाखीय पद्धतीने करण्यात आली असून ठीक ठिकाणी पोलीस बंदोबस्त, पुण्यातील गणेश मंडळे, चंद्रशेखर आगाशे कॉलेज, सरहद कॉलेज व पुण्यातील इतर कॉलेज व अनेक क्रीडा संस्था, क्लबचे स्वयंसेवक.,उत्तम प्रकाश योजना, डॉक्टर व नर्सस यांची पथके, अॅम्ब्युलन्स सेवा, मार्गावर पाणी, एनर्जी ड्रिंक, प्रसाधनगुहे, सणस मैदान येथे छोटे हॉस्पिटलची व्यवस्था आदिंची पूर्वतयारी सुरू झाली आहे. डॉक्टर पथकाचे नेतृत्व डॉक्टर राजेंद्र जगताप करत आहेत. यांच्याबरोबर संचेती हॉस्पिटल, नवले हॉस्पिटल ,भारती विद्या-

पीठ, सिम्बॉयसिस, एमआयटी, अशा संस्थांची डॉक्टर व नर्ससची पथके सहभागी होत आहेत. यावर्षी पुणे मॅरेथॉन ची टीप त्रे एपीळीपाशपीरंश्र डीपीरळपरलळरळरळ ह्या थीमला अनुसरून संस्थेतॉर्फे अनेक कार्यक्रम आयोजित करण्यात आले. या वेळी मॅरेथॉन मार्गावरीती जमा होणाऱ्या पाण्याच्या रिकाम्या प्लास्टिक बाटल्यांचे रिसायकलिंग केले जाणार आहे. कार्बन फुट प्रिंट कमी करण्यासाठी देखील विशेष प्रयत्न केले जाणार आहेत. यावर्षी देखील विजेत्यांना देण्यात येणारी गौरव पदके पर्यावरण पूरक बांबींची पूर्तता करणारी असतील. या सोबतच मॅरेथॉन की माहिती व तयारी या संदर्भातील सविस्तर माहिती देणारा रीरींहेप ाळव-नीशी कार्यक्रम दर आठवड्याला झीपश्र ळपीशीपीरळेपरश्र रीरींहेप च्या यूट्यूब वरून प्रसारित केला जाणार आहे. गेली ४ वर्षे नाईट मॅरेथॉन आयोजित करण्यात आली. मात्र मार्गावर रात्री १२ नंतरही जास्त वाहतूक असल्यामुळे मागील वर्षापासून पहाटे ३.०० वा. पूर्ण व त्यानंतर अर्ध मॅरेथॉन घेण्याचा निर्णय घेण्यात आला आहे. तसेच सारसबाग - सिंहगड रस्ता वा नांदेड सिटी आणि परत हॉटेल कल्पना-विश्व या मार्गावर पूर्ण मॅरेथॉन साठी दोन फेऱ्या करण्याऐवजी शहराच्या मध्य भागातूनही मॅरेथॉन जावी ही पुणेकरांची मागणी होती त्यामुळे यंदा हा नवा मार्ग आखण्यात आला आहे. दरवर्षीप्रमाणे पुणेकर या स्पर्धेला मोठा प्रतिसाद देतील असा विश्वास आयोजकांनी व्यक्त केला आहे.

### मध्य रेल्वेच्या सोलापूर विभागात “रेलवन” ॲप ची जनजागृती मोहीम



**सोलापूर/प्रतिनिधी** : मध्य रेल्वेच्या सोलापूर विभागात “रेलवन” या ॲप च्या संदर्भात मुख्य स्थानकांवर पोस्टर आणि प्राल्यक्षिके दाखवून प्रवाश्यांमध्ये जागरूकता निर्माण करण्यात येत आहे. रेल्वे प्रशासनाने रेलवन हे ॲप काही महिन्यांपूर्वी डेव्हलप करून रेल्वेच्या सेवा पूर्ततेसाठी वापरात आणण्याचे आवाहन करण्यात येत आहे. त्याचाच एक भाग म्हणून सोलापूर रेल्वे विभागातील सोलापूर, पंढरपूर, कलबुर्गी, लातूर, कुर्डुवाडी या मुख्य स्थानकांवर या ॲप च्या संदर्भात माहिती सांगण्यात येत आहे. तिकीट बुकिंग आणि आरक्षण या दोन्ही काउंटरवर या संदर्भात विस्तृत माहिती प्रकाशित करण्यात आली आहे.

या ॲप मधून आरक्षित तिकीट बुकिंग, आर-वॉलेट वापरून ३% सवलतीसह अनारक्षित यूटीएस तिकिटे, लाईव्ह ट्रेन ट्रॅकिंग आणि रिक्रल-टाइम चौकशी, ई-केटरिंगद्वारे फुड ऑर्डर, तक्रार निवारण प्रणाली, प्लॅटफॉर्म तिकिटे, तिकीट रद्द करणे, पीएनआर सेवा आदी सेवांचा फायदा रेल्वे प्रवासी घेऊ शकतात.

सोलापूर विभागातून रेल्वेचा प्रवास करणारे आणि इतर सर्व रेल्वे उपभोक्त्यांनी रेल्वेच्या सेवांचा उपभोग घेण्यासाठी रेलवन सारख्या ॲप डाउनलोड करून एकाच छताखाली असलेल्या सर्व प्रवासी सेवांचा पुरेपूर वापर करावा असे आवाहन सोलापूर रेल्वे विभागाचे वरिष्ठ विभागीय वाणिज्य प्रबंधक श्री योगेश पाटील यांनी केले आहे. प्ले स्टोअर किंवा ॲप स्टोअरवरून रेलवन डाउनलोड करू शकता. शिवाय विद्यमान रेलकनेक्ट/यूटीएस क्रेडेन्शियल्स वापरून लॉगिन करा किंवा नवीन वापरकर्ता म्हणून नोंदणी करा.

रेलवन या ॲप ची सोलापूर रेल्वे विभागाच्या डीआरएम सोलापूर या अधिकृत टिटर, फेसबुक, इंस्टाग्राम, श्रेड आणि यु ट्यूब या सोशल मीडिया हॅडल वरून संपूर्ण माहिती देण्यात येत आहे. रेल्वे प्रवाशांचा प्रवास सदैव सुखकर व्हावा यासाठी सोलापूर रेल्वे विभाग सदैव कटिबद्ध आहे.

### पळशी येथे १९ नोव्हेंबर ते २६ नोव्हेंबर पर्यंत श्री खंडोबा देवस्थानतर्फे सप्ताहाचे आयोजन

लातूर/प्रतिनिधी : रेणापूर तालुक्यातील पळशी येथे दरवर्षीप्रमाणे याहीवर्षी श्री खंडोबा देवस्थानाच्यावतीने १९ नोव्हेंबर ते २६ नोव्हेंबर या कालावधीत सप्ताहाचे आयोजन करण्यात आलेले आहे.



यामध्ये १९ नोव्हेंबर रोजी बुधवारी श्री खंडोबा मंदिरामध्ये घटस्थापना करण्यात येणार आहे. २५ नोव्हेंबर २०२५ रोजी श्री खंडोबा देवस्थान सप्ताहनिमित्त सकाळी ०९ ते १२.३० वा ग्रंथ मिरवणूक व दुपारी १२.३० ते ४.३० या वेळेत महाप्रसादाचे आयोजन करण्यात आलेले आहे. २६ नोव्हेंबर रोजी वाऱ्या मुळी यांच्या भक्तीगितांचा कार्यक्रम व चंपाषष्ठीनिमित्त लंगर तोडण्याचा कार्यक्रम होणार आहे व शेवटी तळी भंडार कार्यक्रमाने सप्ताहाची सांगता होणार आहे. सप्ताहाच्या कालावधीत दररोज सायंकाळी ०७.०० वा श्री मल्हार महात्म्ये या ग्रंथाचे पारायण घेण्यात येईल व दररोज सायं ०७.ते ९.०० या वेळेत श्री खंडोबा देवस्थानचा जागरण गोधळाचा कार्यक्रम घेण्यात येणार आहे. यामुळे १९ ते २६ नोव्हेंबर २०२५ या सप्ताहाच्या कालावधीत पळशी गाव व परिसरातील भावी-भक्त व सर्व गावकऱ्यांनी मोठ्या संख्येने उपस्थित रहावे, असे आवाहन श्री खंडोबा देवस्थान,पळशी यांच्यावतीने करण्यात आलेले आहे. याबाबत अधिक माहितीसाठी ९५५२७४७२८२ या मोबाईल क्रमांकावर संपर्क साधावे असे आवाहन करण्यात आलेले आहे.

## घनकचरा व्यवस्थापन कामाची आयुक्त श्रीमती मानसी यांच्याकडून पाहणी

**लातूर/प्रतिनिधी** : शहर महानगरपालिकेच्या आयुक्त श्रीमती मानसी यांनी स्वच्छता विभागाच्या कामकाजाचा सविस्तर आढावा घेऊन वरवटी कचरा डेपो येथील कचरा प्रक्रिया केंद्रास भेट दिली. कामकाजाची पाहणी केली.

वरवटी कचरा डेपो येथे सुरू असलेल्या ओला कचरा प्रक्रिया, सुका कचरा प्रक्रिया, बायोगॅस व इतर कामाची पाहणी करून त्यांनी समाधान व्यक्त केले. पाहणी दरम्यान ओल्या कचऱ्या पासून बायोगॅसद्वारे तयार होणा-या विजेचा वापर व त्याचे योग्य नियोजन करण्याच्या सूचना केल्या. दैनंदिन जमा होणा-या ओला व सुका कच-यावर प्रक्रिया होऊन



त्याची शास्त्रोक्त पद्धतीने विल्हेवाट लावावी व त्याचा सविस्तर अहवाल सादर करण्याच्या सूचना केल्या. सदरील पाहणी दरम्यान उपायुक्त वसुधा फड, मुख्य स्वच्छता अधिकारी कलीम शेख, स्वच्छता विभाग प्रमुख रमाकांत पिडगे, कनिष्ठ अभियंता गणेश देवणीकर,वरवटी कचरा डेपो प्रमुख आशिष साठे, शहर समन्वयक रोहित पांचाळ व अधिकारी, कर्मचारी उपस्थित होते.

## कृषी मंत्रालयाकडून शेतकऱ्यांना मोठा दिलासा : वन्य प्राण्यांच्या हल्ल्यामुळे होणारे पिकांचे नुकसान तसेच भातशेतीमध्ये होणारे पाणथळ नुकसानीस विमा संरक्षण

– नवीन जोखीम कवचामुळे किनारी, हिमालयीन व ईशान्य राज्यांना मोठा फायदा

– प्रधानमंत्री फसल विमा योजनेत अधिक सर्वसमावेशक व सक्षम करण्यासाठी नवे बदल, खरीप २०२६ पासून अंमलबजावणी

दिल्ली : कृषी आणि शेतकरी कल्याण मंत्रालयाने प्रधानमंत्री फसल विमा योजनेत महत्त्वाचा बदल करत शेतकऱ्यांना मोठा दिलासा दिला आहे. वन्य प्राण्यांच्या हल्ल्यामुळे होणारे पिकांचे नुकसान तसेच भातशेतीमध्ये होणारे पाणथळ नुकसान आता अधिकृतपणे योजना अंतर्गत समाविष्ट करण्यात आले आहे.

**वन्यप्राणी हल्लास्थानिक जोखीम श्रेणीत पाचवे अँड-ॲन कव्हर**  
सुधारित धोरणानुसार, वन्यप्राण्यांमुळे होणारे पिकांचे नुकसान आता ‘स्थानिक धोका’ या श्रेणीत पाचव्या ‘अँड-ॲन कव्हर’ म्हणून मान्य करण्यात आले आहे. प्रत्येक राज्य वन्य प्राण्यांची यादी जाहीर करणार असून ऐतिहासिक माहितीनुसार संवेदनशील जिल्हे किंवा विमा घटकांची ओळख करणार आहे. शेतकऱ्यांना नुकसानीची नोंद क्रॉप इन्शुरन्स ॲपवरून ७२ तासांच्या आत जिओ-टॅग केलेल्या फोटोसह करावी लागणार आहे.



आलेल्या जुन्या मागण्यांना प्रतिसाद देणारे असून, अचानक होणाऱ्या स्थानिक स्वरूपातील तीव्र पिक नुकसानीपासून शेतकऱ्यांचे संरक्षण अधिक मजबूत करतील. पीएमएफबीवायच्या कार्यकारी मार्गदर्शक तत्त्वांनुसारच हे बदल वैज्ञानिक, पारदर्शक व देशभरात अंमलबजावणीस सोपे अशा स्वरूपात तयार करण्यात आले आहेत. याची अंमलबजावणी खरीप २०२६ पासून होणार आहे.

**शेतकऱ्यांची दीर्घकालीन मागणी पूर्ण**  
हत्ती, रानडुकर, निलगाय, हरीण, हे निर्णय अनेक राज्यांकडून करण्यात



अनेक वर्षे देशभरातील शेतकऱ्यांचे प्रचंड नुकसान होत होते. जंगल, वन्य मार्ग आणि डोंगराळ भागांच्या शेजारील प्रदेशांमध्ये अशा घटना वारंवार घडतात. यापूर्वी या नुकसानीसाठी विमा संरक्षण नसल्याने अनेक शेतकरी भरपाईपासून वंचित राहत होते.

**भातशेतीतील पाणथळ नुकसान पुन्हा विमा कव्हरमध्ये**

पावसाळ्यात पूर, जोरदार पाऊस आणि नद्या-ओढ्यांच्या पातळीतील वाढ यामुळे किनारी व पुरप्रवण भागांतील भातशेतीत दरवर्षी मोठे नुकसान

होते. नैतिक धोका व पडताळणीतील अडचणींमुळे २०१८ मध्ये हे कव्हर काढून टाकण्यात आले होते. मात्र त्यामुळे अनेक जिल्ह्यांमध्ये मोठी सुरक्षा पोकळी निर्माण झाली होती. या वाढत्या जोखमीचा विचार करून कृषी विभागाने एक तज्ज्ञ समिती स्थापन केली होती. समितीच्या शिफारशी आता कृषी व शेतकरी कल्याण मंत्री श्री. शिवराज सिंह चौहान यांनी मंजूर केल्या आहेत. यामुळे स्थानिक नुकसानीमुळे हवालदिल झालेल्या शेतकऱ्यांना आता तंत्रज्ञानाधारित, वेळेवर दावा सेटलमेंट मिळणार आहे.

**कोणत्या राज्यांना सर्वाधिक फायदा ?**  
वन्यप्राणी हल्ल्याच्या कव्हरमुळे खालील राज्यांना मोठा दिलासा मिळणार आहे: ओडिशा, छत्तीसगड, झारखंड, मध्यप्रदेश, महाराष्ट्र, कर्नाटक, केरळ, तमिळनाडू, उत्तराखंड तसेच हिमालयीन व ईशान्य राज्ये आसाम, मेघालय, मणिपूर, मिझोराम, त्रिपुरा, सिक्कीम व हिमाचल प्रदेश.

भातशेती पाणथळ नुकसान कव्हर पुनश्च लागू केल्याने खालील राज्यांतील शेतकऱ्यांना विशेषत फायदा होईल: ओडिशा, आसाम, पश्चिम बंगाल, तमिळनाडू, केरळ, कर्नाटक, महाराष्ट्र व उत्तराखंड.

वन्यप्राणी हल्ला आणि भात पाणथळ कव्हर यांचा समावेश झाल्यामुळे पीएमएफबीवाय आणखी समावेशक, प्रतिसादक्षम व शेतकरीहिताचे होणार असून भारताच्या पिक विमा प्रणालीला अधिक बळकट करण्यास ही मदत होणार आहे.

## रेणा साखर कारखान्याकडून प्रत्यक्ष गाळपास सुरुवात

– ७.५१ लाख मेट्रिक टन ऊस गाळपाचे उद्दिष्ट

– ऊसगाळप शेतकऱ्यांना उच्चतम बिल अदा करणार

**लातूर/प्रतिनिधी** : राज्यातील सहकारी साखर कारखानदारीत उस उत्पादकांना अधिक भाव देणाऱ्या रेणापूर तालुक्यातील निवाडा दिलीपनगर येथील रेणा सहकारी साखर कारखान्याचा चालू गळीत हंगामास २०२५-२६ चे प्रत्यक्ष गाळपास दि. १७ नोव्हेंबर रोजी प्रत्यक्ष सुरुवात झाली असून यामुळे कारखाना कार्यक्षेत्रातील व कार्यक्षेत्रालगतचे ऊस उत्पादक शेतकऱ्यांमध्ये आनंदाचे वातावरण निर्माण झाले असून कारखान्याने या हंगामात ७.५१ लाख मे.टन ऊस गाळपाचे उद्दिष्ट ठेवलेले असून कारखान्याने केलेल्या विस्तारीकरणाचा पुरेपूर उपयोग करत गाळपाचे उद्दिष्ट पूर्ण करण्यात येणार आहे. यासाठी आवश्यक ती तोडणी यंत्रणा उभी केली आहे ऊस तोडणी मध्ये ८० टक्के हार्वेस्टरद्वारे ऊस तोडणी केली जात असून यामुळे रेणापूर व परिसरातील ऊस उत्पादकांचे आनंदाचे वातावरण पसरले आहे

**चालू गाळप हंगामात ऊसाला उच्च भाव देण्याचा प्रयत्न**  
राज्याचे माजी मंत्री रेणा साखर कारखान्याचे संस्थापक तथा मांजरा परिवाराचे मार्गदर्शक दिलीपरावजी देशमुख साहेब यांनी कारखान्याच्या वार्षिक सर्वसाधारण सभेमध्ये ऊसदरा बाबत जाहीर केल्याप्रमाणे ऊस उत्पादक



शेतकऱ्यांना उच्चतम ऊस बील अदा केले जाणार आहे रेणा कारखान्याकडे गळीत हंगाम २०२५-२६ करीता कारखान्याकडे नोंदविलेल्या ऊसाचे गाळप पूर्ण करणेच्या दृष्टीने आवश्यक उपाय योजना करून वेळेत ऊसाचे गाळप करण्याचा प्रयत्न राहणार आहे. आवश्यक तोडणी यंत्रणा व हार्वेस्टर यंत्रणा कामाला लागली असून कारखाना गाळप नियमीतपणे सुरू झाला असल्याची देण्यात आली आहे.

## आठवी अखिल भारतीय बौद्ध धम्म परिषद लातूर २५ डिसेंबर २०२५ : धम्मप्रसाराची दिशादर्शक सुरुवात

**लातूर/प्रतिनिधी** : त्रिरत्नांचा संदेश घराघरांत पोहोचवण्यासाठी निरंतर कार्यरत असलेल्या बौद्ध धम्म संस्कार प्रशिक्षण चॅरिटेबल ट्रस्ट, लातूर आणि समस्त लातूरकरांच्या सहकार्याने पु. भिक्खू डॉ. उपगुप्त महाथेरो यांच्या मार्गदर्शना खाली आठवी अखिल भारतीय बौद्ध धम्म परिषद रामेगाव, बार्शी रोड येथील महाविहार धम्म संस्कार केंद्रात २५ डिसेंबर २०२५ रोजी भव्य स्वरूपात होणार आहे. या परिषदेच्या माध्यमातून धम्मक्रांती, मानवता, बंधुता आणि डॉ. बाबासाहेब आंबेडकरांनी स्मरणात पाहिलेले बौद्धमय भारताचे दृश्य अधिक प्रभावीपणे समाजासमोर मांडले जाणार आहे, असे परिषदेचे मुख्य संयोजक पु.भिक्खू पय्यानंद थेरो यांनी पत्रकार परिषदेत सांगितले.

या पत्रकार परिषदेला भंते बोधिराज, प्राचार्य डॉ. सुरेश वाघमारे, केशव कांबळे, डॉ. सुधाकर गुळवे, डी. एस. नरसिंगे, एम. एन. गायकवाड, पांडुरंग अबुलगेकर, देवदत्त सावंत, प्राचार्य. डॉ. दुशयंत कटारे, प्राचार्य डॉ. संजय गवाई, अतेश्वर थोटे, प्रा. यु. डी. गायकवाड, बसवंतप्पा उबाळे, करण ओन्हाळ, उदय सोनवणे, ऍड. आनंद सोनवणे, प्रा. कल्याण कांबळे, व्ही. आर. बोरीकर, गौतम सूर्यवंशी, मिलिंद धावारे, सुजाता अजनिकर ई. सह मोठ्या संख्येने उपासक उपासिकांची उपस्थिती होती.

आठव्या अखिल भारतीय बौद्ध धम्म परिषदेचे उद्घाटन पु. भिक्खू करूणानंद महाथेरो, संघनायक (दिल्ली) यांच्या हस्ते होणार असून अध्यक्षस्थान अ.भा. भिक्खू संघ शाखा महाराष्ट्र प्रदेशाध्यक्ष भिक्खू धम्मसेवक महाथेरो (मूळावा) भूषवणार आहेत. याच प्रसंगी प्रतिष्ठेच्या सातकर्णी स्मरणिकेचे प्रकाशन पु.भिक्खू प्रा. डॉ. खेमधम्मो महाथेरो यांच्या हस्ते होणार आहे.

२५ डिसेंबर २०२५ रोजी सकाळची सुरुवात धम्ममय वातावरणात होणार आहे. डॉ. बाबासाहेब आंबेडकर चौकातून सकाळी ०८:०० वाजता पंचरंगी धम्मध्वजारोहणा नंतर उपासक-उपासिकांच्या भव्य उपस्थितीत धम्म मिरवणूक निघणार आहे. अण्णाभाऊ जंते चौक, गंजगोलाई, बसस्टॅंड मार्गे जात ही मिरवणूक आंबेडकर पार्क येथे समारोप पावेल. यानंतर सकाळी १०:०० वाजता मुख्य धम्मध्वजारोहण भिक्खू शरणानंद महाथेरो, पाथरी यांच्या हस्ते विधिपूर्वक करण्यात येईल.

या वर्षाच्या परिषदेत देशभरातील तसेच परदेशातील अनेक नामवंत भिक्खू सहभागी होत असून त्यांच्या धम्मदेशनेमुळे ज्ञान, प्रेरणा आणि चिंतनाचा समृद्ध अनुभव मिळणार आहे. यावेळी भिक्खू प्रा. डॉ. सत्यपाल महाथेरो (छ. संभाजीनगर), भिक्खू दयानंद महाथेरो (मूळावा), भिक्खू डॉ. यशकाश्यपायन महाथेरो (जयसिंगपूर), भिक्खू पय्यातीस्स

महाथेरो (शिरसाळा), भिक्खू धम्मनंद महाथेरो (अंदूरबिंदर) तसेच अनेक वरिष्ठ भिक्खूगणांचा समावेश असेल. हजारो उपासकउपासिका आणि धम्मप्रेमी या परिषदेत सहभागी होणार असल्याने लातूर नगरी पुन्हा एकदा धम्ममय होणार आहे.

लातूर जिल्हा धम्म प्रचारातील अग्रणी केंद्र मानला जातो. तेर (तगर) नगरी, खरोसा लेणी यांसारखी बौद्धकालीन प्राचीन स्थळे या परंपरेचा वारसा जपतात. पु.भिक्खू डॉ. उपगुप्त महाथेरो यांच्या मार्गदर्शनाखाली उभे राहिलेले महाविहार धम्म संस्कार केंद्र हे आज राज्यातील धम्म शिक्षणाचे प्रभावी केंद्र आहे. २०१७ पासून आजपर्यंत सात परिषदा यशस्वीरीत्या आयोजित करून लातूरने धम्म प्रचारात एक मोलाची परंपरा निर्माण केली आहे.

सर्व धम्मप्रेमींना पांढरे शुभ्र वस्त्र परिधान करून मोठ्या संख्येने उपस्थित राहण्याचे आवाहन या वेळी केले आहे. लातूर, मराठवाडा आणि महाराष्ट्रातून हजारो उपासक उपस्थित राहणार आहेत.

हंगामी नियोजन कार्यकारिणीमध्ये मार्गदर्शक : पू. भिक्खू डॉ. उपगुप्त महाथेरो, अध्यक्ष / मुख्य संयोजक : भिक्खू पय्यानंद थेरो, उपाध्यक्ष : डॉ. सदानंद कांबळे, इंग्रि. सचिन गायकवाड व इतर, सचिव : प्रा. देवदत्त सावंत, कोषाध्यक्ष : डॉ. अरुण कांबळे, स्मरणिका प्रकाशन : प्राचार्य डॉ. दुशयंत कटारे, मिलिंद धावारे यांचा समावेश आहे.

लातूरमध्ये होणारी आठवी अखिल भारतीय बौद्ध धम्म परिषद ही केवळ धार्मिक कार्यक्रम नसून धम्म, बंधुता आणि मानवतावादाच्या नव्या युगाची सुरुवात आहे. धम्माच्या प्रसारासाठी, सामाजिक ऐक्यासाठी आणि आंबेडकरी तत्वज्ञानाच्या पुनर्जीवनासाठी ही परिषद निश्चितच एक मैलाचा दगड ठरेल.

## प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १.  
जडे-भारत प्रिंटींग प्रेस, मेनरोड, लातूर  
शाखा २.  
जडे ऑफसेट प्रिंटर्स, मित्र नगर, लातूर  
संपर्क: (०२३८२) २४२६०८, २४५४०९

# वर्तणूक संबंधित कौशल्यांमुळे नेतृत्वाची क्षमता विकसित होते

## कृषि महाविद्यालयात ‘विस्तार कार्यकर्ते व शास्त्रज्ञांसाठी वर्तणूक कौशल्य’वर मार्गदर्शन

लातूर/प्रतिनिधी : वर्तणूक संबंधित कौशल्यांमध्ये प्रभावी संवाद, संघकार्य, अनुकूलता, समस्या सोडवणे आणि नेतृत्वाची क्षमता यांसारख्या गोष्टींचा समावेश होतो. विस्तार कार्यकर्ते व कृषि शास्त्रज्ञांनी माहिती, ज्ञान व प्रज्ञा यांचा उपयोग करून शेतकरीभिमुख व गरजेनुसार संशोधन व विस्तारकार्य प्रामाणिकपणे पार पाडावे, असे आवाहन लातूरच्या कृषी महाविद्यालयाचे अधिष्ठाता डॉ.बाबासाहेब ठोंबरे यांनी केले.

भारत सरकारच्या कृषि व शेतकरी कल्याण मंत्रालयांतर्गत विस्तार शिक्षण संस्था, आनंद कृषि विद्यापीठ गुजरात व वसंतराव नाईक मराठवाडा कृषि विद्यापीठ परभणी अंतर्गत कृषि महाविद्यालय लातूर यांच्या संयुक्त विद्यमाने ‘विस्तार कार्यकर्ते

व शास्त्रज्ञांसाठी वर्तणूक कौशल्ये’ प्रशिक्षण कार्यक्रमाचे उद्घाटन कृषि महाविद्यालयात पार पडले. कार्यक्रमाच्या अध्यक्षस्थानी महाविद्यालयाचे अधिष्ठाता डॉ.बाबासाहेब ठोंबरे बोलत होते.याप्रसंगी विलासराव देशमुख कृषि जैवतंत्रज्ञान महाविद्यालयाचे अधिष्ठाता डॉ. अच्युत भरोसे, उद्यानविद्या विभाग प्रमुख डॉ. व्यंकट जगताप हे प्रमुख अतिथी म्हणून उपस्थित होते. महाविद्यालयाच्या विस्तार शिक्षण विभागप्रमुख डॉ. ज्योती देशमुख यांनी प्रशिक्षण कार्यक्रमाचे सूत्रसंचालन व प्रस्तावना सादर केली. डॉ.अच्युत भरोसे यांनी संपूर्ण कौशल्ये आत्मसात करून विस्तार कार्यकर्त्यांनी प्रयोगशाळेतील संशोधन शेतक-यांच्या बांधापर्यंत पोहोचवण्याचे



काम करावे, असे आवाहन केले. सदरील प्रशिक्षणाचे आयोजन कुलगुरू डॉ. इंद्र मणि यांच्या संकल्पनेनुसार व संचालक शिक्षण तथा अधिष्ठाता (कृषि) डॉ. भगवान आसेवर यांच्या मार्गदर्शनाखाली करण्यात आले. डॉ. ज्योती देशमुख ह्या सदरील प्रशिक्षणाच्या

समन्वयक असून डॉ.विजय भामरे हे सहसमन्वयक आहेत. डॉ.विजय भामरे यांनी कार्यक्रमाचे आभार प्रदर्शन केले.

संवाद कौशल्ये, सांघिक भावना, तणावाचे व्यवस्थापनाचे ध्ये प्रशिक्षण कार्यक्रमांमध्ये आत्मा, कृषि विभागाचे कर्मचारी, कृषि महाविद्यालय लातूर व अंबाजोगाई, विलासराव देशमुख कृषि जैवतंत्रज्ञान महाविद्यालय, लातूर तसेच खाजगी कृषि महाविद्यालयांचे प्राध्यापक, अधिकारी, कर्मचारी व विद्यार्थी यांना संवाद कौशल्ये, सांघिक भावना विकसीत करणे, वेळेचे व्यवस्थापन, तणावाचे व्यवस्थापन याबाबत गुजरात येथील शास्त्रज्ञ डॉ. कृणाल गुलकरी व डॉ. जयदीप देसाई यांनी प्रशिक्षण दिले.

रेणापुरात विद्यार्थ्यांकडून जागृती रॅली: मतदानाचा टक्का वाढवण्याचे आवाहन

रेणापूर/प्रतिनिधी : नारपंचायत सार्वत्रिक निवडणूक २०२५ च्या पार्श्वभूमीवर रेणापूर शहरात मतदानाची टक्केवारी वाढविण्यासाठी आज दिनांक १६ नोव्हेंबर रोजी मतदार जनजागृती रॅलीचे आयोजन करण्यात आले. ही रॅली स्वीप पथक आणि श्रीराम विद्यालयाच्या संयुक्त विद्यमाने आयोजित करण्यात आली. निवडणूक आयोगाच्या निर्देशानुसार तहसीलदार तथा निवडणूक निर्णय अधिकारी प्रशांत थोरात आणि नारपंचायतचे मुख्याधिकारी सचिन भूजबळ यांच्या मार्गदर्शनाखाली विविध जनजागृती कार्यक्रम पार पडले.या प्रसंगी स्वीप पथक प्रमुख कृष्णा भराडिया, सहाय्यक प्रमुख सुदर्शन लहाणे, सदस्य मंगेश सुवर्णकार, प्राचार्य सिद्धेश्वर मामडो, सुरेखा चंदेले, अमृतेश्वर स्वामी, प्राथमिक विभागाचे मुख्याध्यापक सतीश मोरे आदी मान्यवर उपस्थित होते.

क्लीन चीट ..

कुठल्या कमिटीवरी अधिकारी हवे धीट जबाबदारीनिभवता कर्मयोग करायानीट

घाई घाईत कुणाला ना द्यावी क्लीनचीट स्पष्टता हवी विचारे करुनका कुणा चीट

येणारं नक्की दबाव ही नावे करा डिलीट स्वच्छ बनवा प्रतिमा होऊन निष्णातपरीट

मत सतत बदलायले नाहीआपण गिरगीट असे रिपोर्ट कसलेही डोळे रोखतात रागीट

पाया भक्कम कराया तपासावी प्रत्येकवीट समतोलन्याय सर्वास माधुर्य राहणारंअवीट

समितीमागून समिती क्लिष्टतेची येतेयं वीट स्वताच्या शिंगाचागर्व स्वतातफसे काळवीट

ठोस पुराव्यांचेआधारे निर्णयअसावे कांक्रीट निश्चित निश्चल रहावे भले करुद्या किटकिट

हेमंत मुसरीफ पुणे. ९७३०३०६९९६.

## अहमदपूर नगर परिषदेची निवडणुक भाजप संपूर्ण ताकदीने स्वबळावर लढणार; भाजप नेत्यांचा एक मुखी निर्णय

अहमदपूर/प्रतिनिधी : राज्याचे सहकारमंत्री बाबासाहेब पाटील यांनी भाजपाला कधीही या निवडणुकीत विश्वासात न घेता ऐकला चलोरे ची भूमिका घेतली असल्यामुळे येथील नगर परिषदेची निवडणूक भाजप स्वबळावर लढवणार असल्याचे भाजपाचे नेते गणेशदादा हाके, दिलीपराव देशमुख,अॅड.भारत चामे यांनी पत्रकार परिषदेत जाहिर केले.

यावेळी बोलताना हाके म्हणाले पुढे म्हणाले की, राज्यात भाजप, शिवसेना (शिंदे गट),आणि राष्ट्रवादी काँग्रेस (अजित पवार गट) यांची युती असताना आम्ही सहकारमंत्री बाबासाहेब पाटील हे या नगर परिषद निवडणुकीत भाजप ला विश्वासात घेऊन सन्मानपूर्वक जागा देतील ही अपेक्षा होती. आम्ही शेवट



पर्यंत आशावादी होतो. महायुतीचा धर्म पाळणार होतोत. परंतु त्यांनी अकेला चलोरे चा नारा अचानक पणे चालु केल्यामुळे आम्हाला म्हणजेच भाजपाला

स्वबळाचा भाजपाला निर्णय घ्यावा लागल्यामुळे सहा ठिकाणी आम्हाला उमेदवार देता आले नाही. याचा बद्दला आम्ही नक्कीच घेणार असून केंद्रात भाजपा राज्यात भाजपाचे सरकार असून विकासाच्या मुद्दावरच आम्ही निवडणूक लढवणार असून सहकार मंत्र्याला धडा शिकवणार असल्याचे त्यांनी शेवटी सांगितले .

या पत्रकार परिषदेस भाजपाचे माजी जिल्हाध्यक्ष दिलीपराव देशमुख,गणेश दादा हाके,ड. माजी नगराध्यक्ष अॅड.भारत चामे, राजकुमार मजणे, नगराध्यक्ष पदाचे उमेदवार ड. स्वप्निल व्हेते,भाजपाचे गोविंद गिरी, प्रताप पाटील, चंद्रप्रकाश हंगे आदिसह भाजपाचे असंख्य पदाधिकारी, कार्यकर्ते मोठ्या संख्येने उपस्थित होते.

## कै. व्यंकटराव देशमुख महाविद्यालय, बाभळगाव येथे स्व. इंदिरा गांधी यांची जयंती साजरी

बाभळगाव : दयानंद शिक्षण प्रसारक मंडळ, बाभळगाव द्वारा संचालित कै. व्यंकटराव देशमुख महाविद्यालय, बाभळगाव येथे भारताच्या माजी पंतप्रधान स्व. इंदिरा गांधी यांची जयंती सांस्कृतिक विभागाच्या वतीने साजरी करण्यात आली. यावेळी प्रमुख पाहुणे म्हणून डॉ. बुलाणी एस. ए. मेडीकल ऑफिसर,औसा उपस्थित होते. प्रारंभी प्राचार्य डॉ. दुधंत कटारे यांनी प्रतिमेस पुष्पहार अर्पण करून या जयंती उत्सवास प्रारंभ केला. सांस्कृतिक विभाग प्रमुख डॉ. पांडुरंग मुंदे यांनी कार्यक्रमाचे प्रास्ताविक आणि प्रमुख पाहुण्यांचा परिचय करून दिला. यावेळी डॉ. अजित भांजी, डॉ. वैशाली माढेकर, डॉ. जयदेवी पवार, प्रा. नंदा खरटमल, प्रा. शिल्पा हालसिकर, प्रा. चंद्रकांत मोरे, डॉ. दशरथ भिसे, डॉ.शाहूराज मुळे, डॉ.कांतराव पोले, डॉ. सुरेशकुमार कांबळे, डॉ. महावीर कटके यांची उपस्थिती होती.



कार्यक्रम यशस्वी करण्यासाठी दत्ता फुलगामे आणि नितीन पाटील यांनी परिश्रम घेतले. कार्यक्रमाला विद्यार्थी, शिक्षकेतर कर्मचारी महाविद्यालयातील प्राध्यापक, मोठ्या संख्येने उपस्थित होते.

## बोचऱ्या थंडीत रे शून्य मना प्रयोगाने नाट्य स्पर्धेचा प्रारंभ

लातूर/प्रतिनिधी : महाराष्ट्र शासनाच्या सांस्कृतिक कार्य विभागाच्या वतीने आयोजित ६४ वी महाराष्ट्र राज्य हौशी मराठी नाट्य स्पर्धेची लातूर केंद्रावरील प्राथमिक फेरीचे उद्घाटन मोठ्या उत्साहात संपन्न झाले. स्पर्धेच्या पहिल्या दिवसाचा पडदा अखिल भारतीय मराठी नाट्य परिषद जिल्हा शाखा लातूर व रसबहार संस्था निर्मित श्रीपाद जोशी लिखित कल्याण वाघमारे दिग्दर्शीत दोन अंकी मराठी नाटक रे...शून्य मना या नाटकाने उघडला मानवी मनाच्या वास्तविक जगण्याच्या पल्याडची कहाणी या नाटकातून दाखवण्यात आली आहे. यावेळी प्रेक्षकांनीही रंगकर्मीच्या कलेस टाळ्यांनी दाद दिली.



दगडोजीराव देशमुख सांस्कृतिक सभागृहात होत असलेल्या नाट्य स्पर्धेचे उद्घाटन डॉ. अशोक आरदवाड यांच्या सोमवारी सायंकाळी हस्ते झाले. याप्रसंगी नाट्य परिषदेचे अध्यक्ष प्रदीप पाटील खंडापरकर, प्रा. डॉ. दीपक वेदपाठक, धनंजय बेंबडे, समन्वयक बाळकृष्ण धायगुडे आदींसह संयोजन समितीचे सदस्य उपस्थित होते. ३० नाव्हेंबरपर्यंत दररोज सायं. ७ वाजता नाट्य प्रयोगाचे सादरीकरण होणार आहे. उद्घाटनप्रसंगी बोलताना

डॉ. अशोक आरदवाड म्हणाले की, नाटकाची उभारणी करणे हे मोठ्या कष्टाचे काम आहे. नाट्य स्पर्धेमध्ये रंगकर्मींसाठी सर्वात महत्वाचा घटक म्हणजे प्रेक्षक असतो. २० नोव्हेंबर - बेईमानी २१ नोव्हेंबर - रातमतरा २२ नोव्हेंबर - घाट २४ नोव्हेंबर - टेडी बिअर २५ नोव्हेंबर - इथे ओशाळला मृत्यू २६ नोव्हेंबर - विसावा २७ नोव्हेंबर - विठ्ठला २८ नोव्हेंबर - संकेत मिलनाचा २९ नोव्हेंबर - उन्हातलं चांदणं ३० नोव्हेंबर - दास्तां महाराष्ट्र शासनाच्या वतीने लातूरत आयोजित हौशी मराठी नाट्य स्पर्धा होत आहेत.

लातूरची नाट्यचळवळ अधिक गतीमान करण्यासाठी लातूरच्या रंगकर्मींनी मोठा सहभाग या स्पर्धेत नोंदवला आहे. लातूरला नाट्य परंपरा मोठी आहे. यामुळे तरुणांना

चांगली चालणा मिळणार आहे. ही स्पर्धा चळवळीत भर घालणारी आहे. - अनिल पुरी , नाट्य समीक्षक दरम्यान, पहिल्या दिवशी पार पडलेल्या रे...शून्य मना या नाटकात शरीर मन आत्मा यांच्यातील संवादाला दिलेली नाट्यमय वळणे हे नाटक प्रेक्षकांसमोर एक तात्विक, भावस्पर्शी आणि अंतर्मुख करणारे चित्र उभे करते.

जीवनाचा अर्थ, अस्तित्वाची जाणीव मनातील शून्यतेचा शोध. अशा विविध प्रसंगातून हळुहळू अभिनयाच्या जोरावर पेरले गेले. तर मंगळवार, दि. १८ नोव्हेंबर रोजी स्पर्धेच्या दुसऱ्या दिवशी लेखक/दिग्दर्शक गणपत कुलकर्णी यांच्या अंतरछिद्र - द ब्लॅक होल या नाटकाने प्रेक्षकांची वाहवा... मिळविली.

ज्येष्ठ स्वातंत्रसैनिक बळीरामजी पाटील यांचे निधन

निलंगा/प्रतिनिधी : निलंगा शहरातील हैदराबाद मुक्तिसंग्राम लढ्यातील ज्येष्ठ स्वातंत्र सैनिक, आर्य समाजाचे कट्टर उपासक, सत्यप्रकाश शिक्षण संस्थेचे अध्यक्ष बळीरामजी भिवाजीराव पाटील निलंगेकर यांचे वयाच्या १०१व्या वर्षी मंगळवार दिनांक १८ नोव्हेंबर रोजी दुपारी ३ वाजता दुःखद निधन झाले. त्यांच्या पार्थिवावर बुधवार दिनांक १९ नोव्हेंबर रोजी सकाळी ११ वाजता अशोक नगर शेजारील त्यांच्या शेतामध्ये अंत्यविधी करण्यात येणार आहे. मयत बळीरामजी पाटील यांच्या पश्चात पत्नी शांताबाई, अजित व संतोष असे दोन मुले, चार विवाहित मुली, सुना, नातवंडे असा परिवार आहे. निलंगा कृषी उत्पन्न बाजार समितीचे सचिव संतोष पाटील यांचे ते वडील होत.

टोनर रिफिलिंग

फक्त ₹ ३००/-

घाळ्टप्लेट

ट्रेडिंग क्वालिटी

० संपर्क ०

8600025070

9028376965

प्रिंटर्स पॅराडाईस

प्रिंटर रिपेअरिंग

कॉम्प्युटिबल कार्ट्रिजेस

टोनर रिफिलिंग